



PARLAMENT EWROPEW

2009 - 2014

Dokument ta' sessjoni

A7-0266/2012

2.8.2012

RAPPORT

dwar l-allegati trasportazzjoni u zamma illegali ta' prigionieri f' pajjiżi Ewropej mis-CIA: segwitu tar-Rapport tal-Kumitat tat-TDIP tal-Parlament Ewropew (2012/2033(INI))

Kumitat għal-Libertajiet Ċivili, il-Ġustizzja u l-Intern

Rapporteur: Hélène Flautre

Rapporteur għal opinjoni (*): Sarah Ludford, Kumitat għall-Affarijiet Barranin

(*) Kumitat assoċjat – Artikolu 50 tar-Regoli ta' Proċedura

RR\910696MT.doc

PE487.816v03-00

MT

Magħquda fid-diversità

MT

PR_INI

WERREJ

	Pagna
MOZZJONI GĦAL RIŻOLUZZJONI TAL-PARLAMENT EWROPEW	3
OPINJONI TAL-KUMITAT GĦALL-AFFARIJET BARRANIN	23
RIŻULTAT TAL-VOTAZZJONI FINALI FIL-KUMITAT	31

MOZZJONI GĦAL RIŻOLUZZJONI TAL-PARLAMENT EWROPEW

dwar l-allegati trasportazzjoni u żamma illegali ta' prigionieri f'pajjiżi Ewropej mis-CIA: segwitu tar-Rapport tal-Kumitat tat-TDIP tal-Parlament Ewropew

(2012/2033(INI))

Il-Parlament Ewropew,

- wara li kkunsidra t-Trattat dwar l-Unjoni Ewropea (TUE), b'mod partikolari l-Artikoli 2, 3, 4, 6, 7 u 21 tiegħu,
- wara li kkunsidra l-Karta tad-Drittijiet Fundamentali tal-Unjoni Ewropea, u b'mod partikolari l-Artikoli 1, 2, 3, 4, 18 u 19 tagħha,
- wara li kkunsidra l-Konvenzjoni Ewropea tad-Drittijiet tal-Bniedem u l-protokolli tagħha,
- wara li kkunsidra l-istrumenti tad-drittijiet tal-bniedem tan-NU, b'mod partikolari l-Patt Internazzjonali dwar id-Drittijiet Ċivili u Politici tas-16 ta' Diċembru 1966, il-Konvenzjoni kontra t-Tortura u Trattament jew Pieni Krudili, Inumani jew Degradanti Ohra tal-10 ta' Diċembru 1984 u l-protokolli rilevanti tagħhom, u l-Konvenzjoni Internazzjonali għall-Protezzjoni tal-Persuni Kollha mill-Għajbien Sfurzat tal-20 ta' Diċembru 2006,
- wara li kkunsidra l-Artikolu 5 tat-Trattat tal-Atlantiku tat-Tramuntana tal-1949,
- wara li kkunsidra r-Regolament tal-Kunsill (KE) Nru 1236/2005 tas-27 ta' Ġunju 2005 dwar il-kummerċ ta' ċerti oġġetti li jistgħu jintużaw għall-piena kapitali, tortura jew trattamenti jew pieni krudili, inumani jew degradanti ohra¹,
- wara li kkunsidra l-Programm ta' Stokkolma – Ewropa Miftuħa u Sigura għas-Servizz u l-Protezzjoni taċ-Ċittadini² – u l-komunikazzjoni tal-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regjuni tal-20 ta' April 2010 dwar 'Il-kisba ta' zona ta' libertà, sigurtà u ġustizzja għaċ-ċittadini tal-Ewropa: Pjan ta' Azzjoni li Jimplimenta l-Programm ta' Stokkolma' (COM(2010)0171),
- wara li kkunsidra l-Linji Gwida għall-Politika tal-UE Lejn Pajjiżi Terzi dwar it-Tortura u t-Trattament jew Pieni Krudili, Inumani jew Degradanti Ohra u l-Linji Gwida tal-UE dwar il-Piena tal-Mewt,
- wara li kkunsidra d-Dikjarazzjoni ta' Brussell tal-1 ta' Ottubru 2010, adottata waqt is-6 Konferenza tal-Kumitati Parlamentari għas-Sorveljanza tas-Servizzi tal-Intelligenza u s-Sigurtà tal-Istati Membri tal-Unjoni Ewropea,
- wara li kkunsidra l-istudju kongunt tan-NU dwar prattiki globali marbuta ma' detenzjoni

¹ ĠU L 200, 30.7.2005, p. 1.

² ĠU C 115, 4.5.2010, p. 1.

sigrieta fil-kuntest tal-kontroll tat-terrorizmu, ippreparat mir-Rapporteur Speċjali għall-promozzjoni u l-protezzjoni tad-drittijiet tal-bniedem u l-libertajiet fundamentali filwaqt li jkun ikkontrollat it-terrorizmu, Martin Scheinin; ir-Rapporteur Speċjali dwar it-tortura jew trattamenti jew pjeni krudili, inumani jew degradanti oħra, Manfred Nowak; il-Grupp ta' Hidma dwar id-Detenzjoni Arbitrarja, rappreżentat mill-Viċi President tiegħu, Shaheen Sardar Ali; u l-Grupp ta' Hidma dwar l-Għajbien Involontarju Sfurzat, rappreżentat mill-President tiegħu, Jeremy Sarkin¹,

- wara li kkunsidra r-Rapport tal-Kunsill għad-Drittijiet tal-Bniedem tan-NU tar-Rapporteur Speċjali dwar it-tortura jew trattamenti jew pjeni krudili, inumani jew degradanti oħra, li jiffoka fuq kummissjonijiet ta' inkjesta b'risposta għal mudelli jew prattiki ta' tortura jew forom oħra ta' trattament hażin²,
- wara li kkunsidra r-Rapport tar-Rapporteur Speċjali dwar il-promozzjoni u l-protezzjoni tad-drittijiet tal-bniedem u l-libertajiet fundamentali filwaqt li jkun ikkontrollat it-terrorizmu, Martin Scheinin, intitolat 'Kumpilazzjoni ta' prattiki tajbin dwar oqfsa legali u istituzzjonali u miżuri li jiżguraw ir-rispett għad-drittijiet tal-bniedem minn aġenziji tal-intelligenza filwaqt li jkun ikkontrollat it-terrorizmu, inkluż dwar is-sorveljanza tagħhom'³,
- wara li kkunsidra l-kontribuzzjonijiet mill-Kunsill tal-Ewropa, b'mod partikolari x-xogħol tal-Kummissarju għad-Drittijiet tal-Bniedem preċedenti, Thomas Hammarberg, u tal-Kumitat Ewropew għall-Prevenzjoni tat-Tortura (CPT), kif ukoll ir-riżoluzzjonijiet rilevanti tal-Assemblea Parlamentari tal-Kunsill tal-Ewropa, b'mod partikolari dawk intitolati 'Detenzjonijiet sigrieti u trasferimenti interstatali illegali ta' priġunieri li jinvolvu stati membri tal-Kunsill tal-Ewropa'⁴, u 'Detenzjonijiet sigrieti u trasferimenti illegali ta' priġunieri li jinvolvu Stati Membri tal-Kunsill tal-Ewropa: it-tieni rapport'⁵, u r-rapport tal-Kumitat għall-Affarijiet Legali u d-Drittijiet tal-Bniedem tal-Assemblea Parlamentari, intitolat 'Abbuż tas-segretezza tal-istat u s-sigurtà nazzjonali: ostakli għall-iskrutinju parlamentari u ġudizzjarju tal-ksur tad-drittijiet tal-bniedem'⁶,
- wara li kkunsidra l-kawżi tal-Qorti Ewropea tad-Drittijiet tal-Bniedem Al – Nashiri v. Il-Polonja, Abu Zubaydah v. il-Litwanja, Abu Zubaydah v. il-Polonja u El-Masri v. "Dik li kienet ir-Repubblika Jugoslava tal-Maċedonja", li nstemgħu mill-Awla Manja fis-16 ta' Mejju 2012,
- wara li kkunsidra r-riżoluzzjoni tiegħu tal-25 ta' Novembru 2009 dwar il-komunikazzjoni mill-Kummissjoni lill-Parlament u lill-Kunsill "Żona ta' liberta, sigurtà u ġustizzja għas-servizz taċ-ċittadini – il-programm ta' Stokkolma"⁷,

¹ A/HRC/13/42, 19.2.2010.

² A/HRC/19/61, 18.1.2012.

³ A/HRC/14/46, 17.5.2010.

⁴ Riżoluzzjoni 1507 (2006).

⁵ Riżoluzzjoni 1562 (2007).

⁶ Dok. 12714, 16.9.2011.

⁷ ĠU C 285E, 21.10.2010, p.12.

- wara li kkunsidra r-risoluzzjonijiet tiegħu tal-14 ta' Frar 2007¹ u d-19 ta' Frar 2009² dwar l-użu allegat ta' pajjiżi Ewropej mis-CIA għat-trasport u d-detenzjoni illegali ta' prigionieri,
- wara li kkunsidra r-risoluzzjonijiet tiegħu dwar Guantánamo, b'mod partikolari dawk tad-9 ta' Ġunju 2011 dwar "Guantánamo: deċiżjoni imminenti dwar piena tal-mewt³, tal-4 ta' Frar 2009 dwar ir-ritorn u r-risistemazzjoni tal-prigionieri tal-faċilità ta' detenzjoni ta' Guantánamo⁴ u tat-13 ta' Ġunju 2006 dwar is-sitwazzjonijiet tal-prigionieri fi Guantánamo⁵, u r-rakkomandazzjoni tiegħu tal-10 ta' Marzu 2004 lill-Kunsill dwar id-dritt għal proċess ġust tal-prigionieri ta' Guantánamo⁶,
- wara li kkunsidra r-risoluzzjoni tiegħu tal-15 ta' Diċembru 2010 dwar "il-qagħda tad-Drittijiet Fundamentali fl-Unjoni Ewropea (2009) – implimentazzjoni effikaċi wara d-dhul fis-seħh tat-Trattat ta' Lisbona"⁷,
- wara li kkunsidra r-risoluzzjoni tiegħu tal-14 ta' Diċembru 2011 dwar "il-linja politika tal-UE kontra t-terroriżmu: il-kisbiet ewlenin u l-isfidi tal-futur"⁸
- wara li kkunsidra d-diskors mogħti minn Jacques Barrot, Viċi President tal-Kummissjoni Ewropea, fi Strasburgu fis-17 ta' Settembru 2008⁹,
- wara li kkunsidra l-istqarrijiet magħmula mill-Kummissjoni dwar il-htieġa tal-Istati Membri kkonċernati li jagħmlu investigazzjonijiet dwar l-allegazzjonijiet ta' involviment fil-programm ta' rendiment u d-detenzjoni sigrieta tas-CIA, u għad-dokumenti komunikati lir-rapporteur mill-Kummissjoni, inklużi erba' ittri mibgħuta l-Polonja, erbgħa r-Rumanija u tnejn il-Litwanja bejn l-2007 u l-2010,
- wara li kkunsidra l-komunikazzjoni tal-Kummissjoni lill-Kunsill u lill-Parlament tal-15 ta' Ottubru 2003 dwar l-Artikolu 7 tat-Trattat dwar l-Unjoni Ewropea: Ir-rispett għall-valuri u l-promozzjoni tagħhom li fuqhom hija bbażata l-Unjoni" (COM(2003)0606),
- wara li kkunsidra l-ittra tad-29 ta' Novembru 2005 mill-Presidenza tal-UE għas-Segretarju tal-Istat tal-Istati Uniti Condoleezza Rice, li titlob kwalunkwe 'kjarifika li l-Istati Uniti jistgħu jagħtu dwar dawn ir-rapporti [dwar l-allegati detenzjoni u trasport ta' suspettati terroristi ġo jew minn xi Stati Membri tal-UE] bit-tama li din ittaffi t-tħassib parlamentari u pubbliku',
- wara li kkunsidra l-2748/2749 laqgħa tal-Kunsill għall-Affarijiet Ġenerali u r-Relazzjonijiet Esterni tal-15 ta' Settembru 2006, li fiha ġie diskuss is-sugġett 'Il-ġlieda kontra t-terroriżmu – Faċilitajiet ta' detenzjoni sigrieti',

¹ ĠU C 287E, 29.11.2007, p. 309.

² ĠU C 76E, 25.3.2010, p. 51.

³ Testi adottati, P7_TA(2011)0271.

⁴ ĠU C 67E, 18.3.2010, p. 91.

⁵ ĠU C 300E, 9.12.2006, p. 136.

⁶ ĠU C 102E, 28.4.2004, p. 521.

⁷ ĠU C 169E, 15.6.2012, p.49.

⁸ Testi adottati, P7_TA(2011)0577.

⁹ DISKORS/08/716, 'Une politique visant à assurer l'effectivité des droits fondamentaux sur le terrain'.

- wara li kkunsidra l-istqarrija tal-UE li saret fis-7 ta' Marzu 2011 waqt is-16-il sessjoni tal-Kunsill tad-Drittijiet tal-Bniedem rigward l-istudju kongunt tan-NU msemmi qabel dwar id-detenzjoni sigrieta,
- wara li kkunsidra l-artikolu intitolat 'Il-ġlieda kontra t-terroriżmu u d-drittijiet tal-bniedem', minn Villy Sovndal, Gilles de Kerchove u Ben Emmerson, ippubblikat fil-*European Voice* tad-19 ta' Marzu 2012,
- wara li kkunsidra r-risposta tas-Segretarju tal-Istat tal-Istati Uniti Condoleezza Rice tal-5 ta' Diċembru 2005 għall-ittra tal-Presidenza tal-UE tad-29 ta' Novembru 2005, li tgħid '[...] li r-rendiment huwa għodda essenzjali fil-ġlieda kontra t-terroriżmu. L-użu tiegħu mhux uniku għall-Istati Uniti, jew għall-amministrazzjoni attwali', filwaqt li tiċhad l-allegazzjonijiet ta' involviment dirett mill-Istati Uniti fit-tortura u tenfasizza li l-‘għan’ tar-rendiment ma kienx li l-persuna li sarilha rendiment tkun ittorturata, u għad-dikjarazzjonijiet tas-Segretarju tal-Istat tal-Istati Uniti Condoleezza Rice li tikkonferma li "ahna [l-Istati Uniti] qed nirrispettaw is-sovranieta tas-shab tagħna"¹,
- wara li kkunsidra r-rikonoxximent tal-President tal-Istati Uniti, George W. Bush, fid-diskors tiegħu mill-East Room tal-White House tas-6 ta' Settembru 2006, dwar l-eżistenza ta' programm ta' rendiment u detenzjoni sigrieta mmexxi mis-CIA, inklużi operazzjonijiet barranin,
- wara li kkunsidra l-memoirs ta' George W. Bush, li ġew ippubblikati fid-9 ta' Novembru 2010,
- wara li kkunsidra l-verżjoni mhux klassifikata, maħruġa f'Awgust 2009, tar-rapport tal-2004 tal-Ispettur Ġenerali tas-CIA John Helgerson dwar l-operazzjonijiet ta' interrogazzjoni tas-CIA ta' żmien Bush,
- wara li kkunsidra r-rapport tal-2007 tal-Kumitat Internazzjonali tas-Salib l-Aħmar dwar it-trattament ta' 14-il prigionier ta' valur għoli fil-kustodja tas-CIA, li sar aċċessibbli għall-pubbliku fl-2009,
- wara li kkunsidra d-diversi inizjattivi fil-livell nazzjonali dwar l-involviment tal-Istati Membri fil-programm ta' rendiment u detenzjoni sigrieta tas-CIA, inkluża l-inkjesta li qed issir bħalissa fid-Danimarka u l-inkjesta li saru fil-passat fl-Isvezja, l-investigazzjonijiet kriminali li qed isiru bħalissa fil-Polonja u fir-Renju Unit, il-proċeduri kriminali preċedenti fl-Italja, il-Ġermanja, il-Litwanja, il-Portugall u Spanja, l-investigazzjoni parlamentari tal-partijiet kollha fir-Renju Unit u l-investigazzjonijiet parlamentari preċedenti fil-Ġermanja, il-Litwanja, il-Polonja u r-Rumanija,
- wara li kkunsidra l-inkjesta ġudizzjarja Portugiża li baqgħet sejra għal sentejn, u li ngħalqet f'daqqa waħda fl-2009,
- wara li kkunsidra l-konkluzjonijiet tal-inkjesta nazzjonali li sar diġà f'xi Stati Membri,

¹ 'Remarks en route to Germany', Stampa, mistoqsijiet u tweġibiet ma' Condoleezza Rice, Berlin, 5 ta' Diċembru 2005, u 'Press Availability at the Meeting of the North Atlantic Council', Brussell, 8 ta' Diċembru 2005.

- wara li kkunsidra r-rapporti numerużi tal-midja u atti ta' ġurnalizmu investigattiv, b'mod partikolari – iżda mhux b'mod eżawrjenti – ir-rapporti tal-ABC News tal-2005¹ u tal-2009², ir-rapporti tal-*Washington Post* tal-2005³, li mingħajrhom l-atti ta' rendimenti u detenzjoni kienu jibqgħu verament sigrieti,
 - wara li kkunsidra r-riċerka u l-investigazzjonijiet li saru, u r-rapporti prodotti minn riċerkaturi indipendenti, organizzazzjonijiet tas-soċjetà civili, organizzazzjonijiet mhux governattivi nazzjonali u internazzjonali mill-2005, notevolment mill-Human Rights Watch⁴, l-Amnesty International u Reprieve,
 - wara li kkunsidra s-smiġħ tal-Kumitat għal-Libertajiet Ċivili, il-Ġustizzja u l-Intern (LIBE) tiegħu magħmul fis-27 ta' Marzu 2012 u tas-Sottokumitat għad-Drittijiet tal-Bniedem tiegħu magħmul fit-12 ta' April 2012, iż-żjara tad-delegazzjoni LIBE fil-Litwanja fil-25-27 ta' April 2012, iż-żjara tar-rapporteur fil-Polonja fis-16 ta' Mejju 2012 u kontribuzzjonijiet kollha miktuba u orali li rċieva r-rapporteur,
 - wara li kkunsidra t-talba kongunta għal dejta tat-titjiriet imressqa lid-Direttur tal-Eurocontrol mill-President tal-Kumitat għal-Libertajiet Ċivili, il-Ġustizzja u l-Intern u r-rapporteur fis-16 ta' April 2012 u r-reazzjoni komprensiva li waslet mingħand il-Eurocontrol fis-26 ta' April 2012,
 - wara li kkunsidra n-nota tad-DĠ IPOL intitolata “Ir-rizultati tal-inkjesti dwar il-programm tas-CIA ta' rendimenti straordinarji u ħabsijiet sigrieti fl-Istati Ewropej fid-dawl tal-qafas legali ġdid wara t-Trattat ta' Lisbona”,
 - wara li kkunsidra l-Artikoli 48 u 50 tar-Regoli ta' Proċedura tiegħu,
 - wara li kkunsidra r-rapport tal-Kumitat għal-Libertajiet Ċivili, il-Ġustizzja u l-Intern u l-opinjoni tal-Kumitat għall-Affarijiet Barranin (A7-0266/2012),
- A. billi l-Parlament ikkundanna l-programm ta' rendiment u detenzjoni sigrieta tas-CIA mmexxija mill-Istati Uniti li tinvolvi numru ta' ksur tad-drittijiet tal-bniedem, inklużi detenzjoni illegali u arbitrara, tortura u trattament ħazin ieħor, ksur tal-prinċipju tan-non-refoulement u l-ġħajbien sfurzat; billi l-Kumitat Temporanju għall-użu allegat ta' pajjiżi Ewropej mis-CIA għat-trasport u d-detenzjoni illegali ta' prigionieri (minn issa 'l quddiem 'Kumitat Temporanju') iddokumenta l-użu tal-ispazju tal-ajru u t-territorju Ewropew mis-CIA, u billi l-Parlament reġa' talab investigazzjonijiet shaħ dwar il-kollaborazzjoni ta' gvernijiet u aġenziji nazzjonali mal-programm tas-CIA;

¹ 'Sources Tell ABC News Top Al Qaeda Figures Held in Secret CIA Prisons', ABC News, 5.12.2005.

² 'Lithuania Hosted Secret CIA Prison to Get "Our Ear"', ABC News, 20.8.2009.

³ 'CIA Holds Terror Suspects in Secret Prisons', 2.11. 2005, u 'Europeans Probe Secret CIA Flights', *Washington Post*, 17.11.2005.

⁴ Fost l-oħrajn: Dikjarazzjoni tal-Human Rights Watch dwar il-Faċilitajiet ta' Detenzjoni Sigrieta fl-Ewropa, 6.11.2005; Rapport tal-Amnesty International Europe intitolat 'Open secret: Mounting evidence of Europe's complicity in rendition and secret detention', 15.11.2010; Rapport ta' Reprieve intitolat 'Rendition on Record: Using the Right of Access to Information to Unveil the Paths of Illegal Prisoner Transfer Flights', 15.12.2011.

- B. billi l-Parlament talab b'mod ripetut biex il-ġlieda kontra t-terroriżmu tkun tirrispetta b'mod sħiħ id-dinjità tal-bniedem, id-drittijiet tal-bniedem u l-libertajiet fundamentali, inkluż fil-kuntest tal-kooperazzjoni internazzjonali fil-qasam, abbażi tal-Konvenzjoni Ewropea tad-Drittijiet tal-Bniedem, il-Karta dwar id-Drittijiet Fundamentali tal-UE u kostituzzjonijiet nazzjonali u leġiżlazzjoni tad-drittijiet fundamentali, u billi reċentament irrepeta din it-talba fir-rapport tiegħu dwar il-politika tal-UE għall-ġlieda kontra t-terroriżmu, fejn qal ukoll li r-rispett għad-drittijiet tal-bniedem huwa prekundizzjoni biex tkun żgurata l-effettività tal-politika;
- C. billi l-Parlament ikkundanna ripetutamente u bil-qawwa l-prattiki illegali bħall-‘konsenja straordinarja’, is-sekwestru, id-detenzjoni mingħajr proċess, l-għajbien, il-ħabsijiet u t-tortura sigrieti, u talab għal investigazzjonijiet sħaħ fil-livell allegat ta' involviment ta' ċerti Stati Membri b'kollaborazzjoni mal-awtoritajiet tal-Istati Uniti, notevolment is-CIA, inkluż l-involviment f'territorji tal-UE;
- D. billi l-għan ta' din ir-riżoluzzjoni huwa li ‘ssegwi b'mod politiku l-proċeduri tal-Kumitat Temporanju u li tissorvelja l-iżviluppi, u b'mod partikolari, fil-każ li l-ebda azzjoni xierqa ma ttieħdet mill-Kunsill u/jew mill-Kummissjoni, sabiex tiddetermina jekk hemmx riskju ċar ta' ksur serju tal-prinċipji u l-valuri li fuqhom hija bbażata l-Unjoni Ewropea, u sabiex tirrakkomanda lilha kwalunkwe riżoluzzjoni, billi tuża l-Artikoli 6 u 7 tat-Trattat tal-Unjoni Ewropea bħala bażi, li tista' tkun meħtieġa f'dan il-kuntest'¹;
- E. billi l-Unjoni Ewropea hija stabbilita fuq impenn għad-demokrazija, l-istat tad-dritt, id-drittijiet tal-bniedem u l-libertajiet fundamentali, ir-rispett għad-dinjità tal-bniedem u d-dritt internazzjonali, mhux biss fil-politiki interni tagħha, iżda wkoll fid-dimensjoni esterna tagħha; billi l-impenn tal-UE għad-drittijiet tal-bniedem, imsahhaħ bid-dhul fis-seħħ tal-Karta tad-Drittijiet Fundamentali tal-UE u l-proċess ta' adeżjoni mal-Konvenzjoni Ewropea dwar id-Drittijiet tal-Bniedem għandu jiġi rifless fl-oqsma kollha tal-politika sabiex il-politika tal-UE dwar id-drittijiet tal-bniedem issir effettiva u kredibbli;
- F. billi proċess xieraq ta' responsabilità huwa essenzjali sabiex tkun miżmuma l-fiduċja taċ-ċittadini fl-istituzzjonijiet demokratiċi tal-UE, jkunu mharsa u promossi b'mod effettiv id-drittijiet tal-bniedem fil-politiki interni u esterni tal-UE, u jkunu żgurati politiki ta' sigurtà legittimi u effettivi bbażati fuq l-istat tad-dritt;
- G. billi l-ebda Stat Membru sa issa ma ssodisfa l-obbligi tiegħu b'mod sħiħ biex jipproteġi, jippreserva u jirrispetta d-drittijiet internazzjonali tal-bniedem u jevita l-ksur tagħhom;
- H. billi l-istrumenti li jirregolaw il-Politika Estera u ta' Sigurtà Komuni tal-UE (PESK) jinkludu d-Dikjarazzjoni Universali tad-Drittijiet tal-Bniedem, il-Patt Internazzjonali dwar id-Drittijiet Ċivili u Politiċi (ICCPR) u ż-żewġ Protokolli Fakultattivi tagħha, il-Konvenzjoni kontra t-Tortura (CAT), u l-Protokoll Fakultattiv tiegħu, il-Konvenzjoni Ewropea dwar id-Drittijiet tal-Bniedem, il-Karta tal-UE dwar il-Libertajiet Fundamentali u l-Konvenzjoni Ewropea għall-Prevenzjoni tat-Tortura u tat-Trattament jew Pieni Inumani jew Degradanti, li flimkien mhux biss jipprevedu l-projbizzjoni assoluta tat-tortura iżda jirrikjedi wkoll obbligu pożittiv li jiġu investigati l-allegazzjonijiet ta' tortura

¹ Paragrafu 232 tar-riżoluzzjoni msemmija qabel tal-Parlament tal-14 ta' Frar 2007.

u jiġu pprovduti rimedji u reparazzjoni; billi l-linji gwida għall-politika tal-UE dwar it-tortura jipprovdu qafas għall-isforzi tal-UE 'għall-prevenzjoni u l-eradikazzjoni tat-tortura u t-trattament hażin fil-partijiet kollha tad-dinja';

- I. billi sabiex jiżguraw il-promozzjoni tal-liġi internazzjonali u r-rispett tad-drittijiet tal-bniedem, il-ftehimiet kollha ta' assoċjazzjoni, ta' kummerċ u ta' kooperazzjoni jinkludu klawżoli għad-drittijiet tal-bniedem, u billi l-UE tiegħu sehem ukoll fi djalogi politiċi ma' pajjiżi terzi fuq il-bażi tal-linji gwida tad-drittijiet tal-bniedem, li jinkludu l-għieda kontra l-piena tal-mewt u t-tortura; billi fil-qafas tal-Istrument Ewropew għad-Demokrazija u għad-Drittijiet tal-Bniedem (EIDHR), l-UE tappoġġja organizzazzjonijiet tas-soċjetà ċivili li jiġġieldu kontra t-tortura u li jipprovdu appoġġ għar-riabilitazzjoni ta' vittmi tat-tortura;
- J. billi detenzjoni sigrieta, li hija forma ta' għajbien sfurzat, tista' tammonta, jekk ipprattikata b'mod wiesa' u sistematiku, għal reat kontra l-umanità; billi stati ta' emerġenza u l-għieda kontra t-terroriżmu jikkostitwixxu ambjent li jippermetti d-detenzjoni sigrieta;
- K. billi għalkemm l-UE uriet l-impenn tagħha biex tevita kollużjoni fit-tortura permezz tar-Regolament tal-Kunsill (KE) Nru 1236/2005¹, emendat l-aħħar f'Diċembru 2011², li jipprojbixxi kwalunkwe esportazzjoni jew importazzjoni ta' oġġetti li m'għandhom l-ebda użu prattiku hliet għall-għan ta' piena kapitali, tortura u trattament jew pieni krudili, inumani jew degradanti oħrajn, għad irid isir aktar xogħol biex tkun żgurata kopertura komprensiva;
- L. billi d-dipendenza fuq assigurazzjonijiet diplomatiċi biss biex tiġi awtorizzata l-estradizzjoni jew id-deportazzjoni ta' persuna lejn pajjiż fejn hemm raġunijiet sostanzjali biex jitqies li individwi jkunu fil-periklu li jiġu soġġetti għal tortura jew trattament hażin hija inkompatibbli mal-projbizzjoni assoluta tat-tortura fil-liġi internazzjonali, fil-liġi tal-UE u fil-kostituzzjonijiet u l-liġijiet nazzjonali tal-Istati Membri³;
- M. billi l-Kunsill ammetta fil-15 ta' Settembru 2006 li 'l-eżistenza ta' faċilitajiet ta' detenzjoni sigrieti fejn prigionieri huma miżmuma f'vakum legali mhix f'konformità mal-liġi umanitarja internazzjonali u l-liġi kriminali internazzjonali', iżda sa issa naqas milli jagħraf u jikkundanna l-involviment ta' Stati Membri fil-programm tas-CIA, anka jekk l-użu tal-ispazju tal-ajru u t-territorju Ewropew mis-CIA ġie kkonfermat minn awtoritajiet politiċi u ġudizzjarji tal-Istati Membri;
- N. billi hemm ksur tad-drittijiet tal-bniedem għadhom għaddejjin minhabba l-programm tas-CIA, kif konfermat b'mod partikolari mid-detenzjoni amministrattiva għaddejja fi Guantánamo Bay tas-Sur Abu Zubaydah u s-Sur Abd al-Rahim al-Nashiri, li ngħataw status ta' vittma fl-investigazzjoni kriminali Pollakka dwar il-ħabsijiet sigrieti tas-CIA;
- O. billi riċerka min-NU, il-Kunsill tal-Ewropea, il-midja nazzjonali u internazzjonali, is-soċjetà ġurnalista u ċivili investigattiva harġet informazzjoni konkreta ġdida dwar il-post

¹ ĠU L 200, 30.7.2005, p. 1.

² ĠU L 338, 21.12.2011, p. 31.

³ L-Artikolu 5 tad-Dikjarazzjoni Universali tad-Drittijiet tal-Bniedem, l-Artikolu 7 tal-Patt Internazzjonali dwar id-Drittijiet Ċivili u Politiċi, l-Artikolu 3 tal-Konvenzjoni Ewropea dwar id-Drittijiet tal-Bniedem (KEDB) u l-każistika relatata, u l-Artikolu 4 tal-Karta tad-Drittijiet Fundamentali tal-Unjoni Ewropea.

ta' siti ta' detenzjoni sigrieta tas-CIA fl-Ewropa, il-vjaġġi ta' rendiment fl-ispazju tal-ajru Ewropea u persuni trasportati jew detenuti;

- P. billi l-kummissjoni ta' atti illegali fit-territorju tal-UE setgħet żviluppat fil-kuntest ta' ftehimiet multilaterali jew bilaterali tan-NATO;
- Q. billi l-inkjesti nazzjonali u r-riċerka internazzjonali juru li l-membri tat-Trattat tal-Organizzazzjoni tal-Atlantiku tat-Tramuntana (NATO) qablu li jimpenjaw ruhhom għal miżuri fil-kampanja kontra t-terroriżmu li ppermetta traffiku sigriet tal-linji tal-ajru u l-użu tat-territorju tal-Istati Membri tal-UE fil-programm immexxi mis-CIA ta' rendiment, li jindika għarfien kollettiv tal-programm mill-Istati Membri li huma wkoll membri tan-NATO;
- R. billi l-istudju kongunt tan-NU dwar prattiki globali b'rabta mad-detenzjoni sigrieta fil-kuntest tal-ġlieda kontra t-terroriżmu (A/HRC/19/44), imħejji mir-Rapporteur Speċjali dwar il-promozzjoni u l-harsien tad-drittijiet tal-bniedem u l-libertajiet fundamentali filwaqt li jiġi miġġieled it-terroriżmu, ir-Rapporteur Speċjali dwar it-tortura u trattament jew pjeni krudili, inumani jew degradanti ohra, il-Grupp ta' Hidma dwar id-Detenzjoni Arbitrarja u l-Grupp ta' Hidma dwar l-Għajbien Sfurzat jew Involontarju, iddeskrivew fid-dettall l-użu ta' siti ta' detenzjoni sigrieti fuq territorju tal-Istati Membri tal-UE bħala parti mill-programm tas-CIA, u billi ittri ta' segwitu ntbagħtu lill-Istati Membri u talbu informazzjoni addizzjonali kif speċifikat fir-rapporti ta' komunikazzjonijiet tal-Proċeduri Speċjali, inkluż dak tat-23 ta' Frar 2012¹;
- S. billi r-rapport tal-Kunsill tal-Ewropa tal-2011 jgħid li d-data miksuba mill-aġenziji Pollakki fl-2009 u l-2010 'tipprovdi provi definiti' li seba' ajruplani assoċjati mas-CIA nizlu fil-Polonja, u billi l-midja Pollakka rrappurtat li tressqu akkużi kontra l-eks kapijiet tal-intelligenza Pollakka, u żvelaw kuntatti possibbli bejn l-uffiċjali tal-intelligenza u l-eks Gvern Pollakk dwar l-użu ta' stallazzjoni ta' detenzjoni tas-CIA fuq it-territorju tagħha; billi fl-2011 ġurnalisti investigattivi Rumeni fittxew li jikxfu l-eżistenza ta' 'sit iswed', abbażi ta' informazzjoni fornuta minn eks impjegati tas-CIA, fl-uffiċċju tar-registru nazzjonali Rumeni għal informazzjoni klassifikata²; billi l-eżistenza ta' dan is-"sit iswed" giet miċħuda mill-awtoritajiet Rumeni u ma harġitx fl-inkjesta magħmula mill-parlament Rumeni; billi eks dissidenti Libjani bdew proċedimenti legali kontra r-Renju Unit minabba l-involvement dirett tal-M16 fir-rendiment, id-detenzjoni sigrieta u t-tortura tagħhom u tal-familjari tagħhom;
- T. billi l-awtoritajiet Litwani ppruvaw jiċċaraw l-involvement tal-Litwanja fil-programm tas-CIA permezz ta' inkjesta parlamentari u legali; billi l-investigazzjoni parlamentari mill-Kumitat ta' Seimas dwar is-Sigurtà u d-Difiża Nazzjonali li tikkonċerna l-allegat trasport u l-prigunerija ta' persuni detenuti mis-CIA f' territorju Litwan stabbilixxiet li hames inġenji tal-ajru relatati mas-CIA nizlu fil-Litwanja bejn l-2003 u l-2005 u li żewġ faċilitajiet adattati biex iżommu l-prigunieri fil-Litwanja (il-Proġetti Nru 1 u 2) ġew ippreparati fuq talba tas-CIA; billi d-delegazzjoni LIBE tiringrazzja lill-awtoritajiet Litwani talli laqgħu lill-Membri tal-Parlament Ewropew f' Vilnius f' April 2012 u li

¹ A/HRC/19/44.

² "Inside Romania's secret CIA prison", The Independent, 9.12.11.

ppermettew aċċess lid-delegazzjoni LIBE għall-Proġett Nru 2; billi l-pjan tal-bini u l-installazzjonijiet fuq ġewwa jidher li huwa kompatibbli mad-detenzjoni ta' prigionieri; billi ħafna mistoqsijiet relatati mal-operazzjonijiet tas-CIA fil-Litwanja jibqgħu miftuħa minkejja l-investigazzjoni legali sussegwenti li saret fl-2010 u nġhalqet f'Janjar 2011; billi l-awtoritajiet Litwani esprimew ir-rieda tagħhom li jniedu mill-ġdid l-investigazzjonijiet jekk toħroġ informazzjoni ġdida oħra u billi l-Uffiċċju tal-Prosekutur offra li jipprovdi aktar informazzjoni dwar l-investigazzjoni kriminali b'reazzjoni għal talba bil-miktub mill-Parlament;

- U. billi l-awtoritajiet Portugizi għad iridu jiprovdu kjarifika tan-numru sostanzjali ta' elementi li jindikaw li ħafna titjiriet, identifikati fost l-oħrajn mill-Kumitat Temporanju, intużaw biex isiru t-trasferimenti bejn Bagram, Diego Garcia, ħabsijiet sigrieti u Guantánamo;
- V. billi r-riċerka u s-sejbiet tal-qorti dwar il-loġistika kienu jinvolvu li jitgħattew dawn l-operazzjonijiet illegali, inklużi pjanijiet ta' vjaġġi finti, titjiriet klassifikati mill-Istat fuq inġenji tal-ajru ċivili u militari u l-użu ta' kumpaniji tal-ajru privati sabiex isiru r-rendimenti tas-CIA, komplew jikxfu n-natura sistematika u sa fejn hija involuta l-Ewropa fil-programm tas-CIA; billi analiżi tad-data ġdida mogħtija mill-Eurocontrol tappoġġja b'mod partikolari l-argument li sabiex jaħbu l-orijini u d-destinazzjoni ta' trasferimenti ta' prigionieri, il-kuntratturi li operaw missjonijiet ta' rendiment biddlu l-ajruplan f'nofs ir-rotta;
- W. billi l-UE żviluppat politiki ta' sigurtà interna u ta' kontra t-terroriżmu bbażati fuq kooperazzjoni tal-pulizija u tal-qorti u l-promozzjoni tal-kondiviżjoni tal-intelligenza; billi dawn il-politiki għandhom ikunu bbażati fuq ir-rispett tad-drittijiet fundamentali u l-istat tad-dritt u sorveljanza demokratika parlamentari effettiva tas-servizzi ta' informazzjoni;
- X. billi skont is-CPT, "it-tekniki tal-interrogazzjoni applikati fil-faċilitajiet ta' detenzjoni barranin immexxija mis-CIA ċertament wasslu għal ksur tal-projbizzjoni tat-tortura u t-trattament inuman u degradanti"¹;
- Y. billi r-relazzjonijiet bejn l-UE u l-Istati Uniti huma bbażati fuq shubija b'saħħitha u kooperazzjoni f'ħafna oqsma, abbażi ta' valuri komuni ta' demokrazija, l-istat tad-dritt u d-drittijiet fundamentali; billi l-UE u l-Istati Uniti saħħu l-impenn tagħhom fil-ġlieda kontra t-terroriżmu minn meta seħħew l-attakki terroristiċi tal-11 ta' Settembru 2001, notevolment permezz tad-Dikjarazzjoni Kongunta kontra t-Terroriżmu tat-3 ta' Ġunju 2010, iżda billi huwa neċessarju li tiġi żgurata l-konformità fil-prattika ma' impenji ddikjarati u biex jingħelbu d-diverġenzi bejn il-politiki tal-UE u tal-Istati Uniti fil-ġlieda kontra t-terroriżmu;
- Z. billi f'Diċembru 2011, l-awtoritajiet tal-Istati Uniti għaddew l-Att ta' Awtorizzazzjoni ta' Difiza Nazzjonali (NDAA) li jintroduċi bħala liġi d-detenzjoni indefinita ta' persuni suspettati li kienu involuti f'azzjonijiet terroristiċi fl-Istati Uniti u li jdgħajjef id-dritt għal proċess dovut u proċess legali ġust; billi l-iskop tal-NDAA huwa s-suġġett ta' sfida legali;

¹ Rapport tas-CPT tad-19 ta' Mejju 2011 waqt iż-żjara tiegħu fil-Litwanja mill-14 sat-18 ta' Ġunju 2010.

AA. billi fit-22 ta' Jannar 2009, il-President Obama ffirmat tliet ordnijiet eżekuttivi li jipprojbixxu t-tortura waqt l-interrogazzjonijiet, li jistabbilixxu task force bejn l-aġenziji biex jagħmlu reviżjoni b'mod sistematiku tal-politiki u l-proċeduri ta' detenzjoni, u jirrevedu l-każijiet individwali kollha, u li jordnaw l-għeluq tal-faċilità ta' detenzjoni ta' Guantánamo Bay;

AB. billi, madanakollu, il-faċilità ta' detenzjoni ta' Guantánamo Bay għad irid jingħalaq minhabba oppożizzjoni qawwija mill-Kungress tal-Istati Uniti; billi sabiex jithaffef l-għeluq, l-Istati Uniti talbet lill-Istati Membri tal-UE biex jospitaw prigionieri ta' Guantánamo; billi l-Kummissarju Għoli tan-NU għad-Drittijiet tal-Bniedem esprima dizappunt qawwi għall-falliment li tingħalaq il-faċilità ta' detenzjoni ta' Guantánamo Bay u għad-dhul ta' sistema ta' detenzjoni arbitrara;

AC. billi l-prigionieri ta' Guantánamo għadhom qed jiġu soġġetti għal proċessi minn tribunali militari, notevolment wara d-deċiżjoni tal-President tal-Istati Uniti tas-7 ta' Marzu 2011 li jiffirma l-ordni eżekuttiva li tneħhi waqfa ta' sentejn fuq proċessi godda quddiem qrati militari u l-liġi tas-7 ta' Jannar 2012 li tipprojbixxi t-trasferimenti ta' prigionieri ta' Guantánamo lejn l-Istati Uniti għal proċess

Elementi ġenerali

1. Ifakkar li strateġiji kontra t-terroriżmu jistgħu jkunu effettivi biss jekk jitwettqu strettament skont obbligi tad-drittijiet tal-bniedem u b'mod partikolari skont id-dritt għal proċess ġust;
2. Itenni li l-effikaċja tal-miżuri kontra t-terroristi u r-rispett tad-drittijiet tal-bniedem mhumiex kontradittorji iżda huma objettivi komplementari li jsaħħu lil xulxin; ifakkar li r-rispett tad-drittijiet fundamentali huwa parti essenzjali għas-suċċess tal-politika tal-ġlieda kontra t-terroriżmu;
3. Jinsisti fuq in-natura ferm sensitiva tal-politiki ta' ġlieda kontra t-terroriżmu; jemmen li sabiex sigriet ikun iġġustifikat, irid ikun hemm motivi ġenwini ta' sigurtà nazzjonali; ifakkar madankollu li s-sigriet tal-istat m'għandhom taht l-ebda ċirkustanza jieħdu prijorità fuq id-drittijiet fundamentali inaljenabbli u li għalhekk ma jistgħux jintużaw argumenti ta' segretezza statali biex jillimitaw l-obbligi legali tal-istati biex jinvestigaw il-ksur serju tad-drittijiet tal-bniedem; iqis li d-definizzjonijiet ta' informazzjoni klassifikata u tas-sigriet tal-istat m'għandhomx ikunu soġġetti għal definizzjonijiet estensivi u li l-użu abbużiv tas-sigriet tal-istat u tas-sigurtà nazzjonali huwa ostaklu serju għall-iskrutinju demokratiku;
4. Jenfasizza li l-persuni suspettati minn xi att ta' terroriżmu m'għandhomx ikunu soġġetti għal proċeduri speċjali; ifakkar li kull persuna għandha tkun tista' tibbenefika mill-garanziji kollha previsti mill-prinċipju ta' proċess ġust hekk kif stabbilit mill-Artikolu 6 tal-Konvenzjoni Ewropea dwar id-Drittijiet tal-Bniedem;
5. Itenni l-kundanna tiegħu ta' prattiki ta' rendiment straordinarju, ħabsijiet u tortura sigrieti, li huma projbiti mill-leġiżlazzjoni interna u internazzjonali li jstipulaw ir-rispett tad-drittijiet tal-bniedem u li jiksru fost l-oħrajn id-drittijiet għal-libertà, is-sigurtà, it-trattament uman, il-libertà mit-tortura, in-non-refoulement, il-preżunzjoni ta' innoċenza,

proċess ġust, il-konsulenza legali u protezzjoni ugwali skont il-liġi;

6. Jinsisti fuq il-bżonn li jiġu stabbiliti garanziji bil-ġħan li jiġi evitat kull ksur tad-drittijiet fundamentali fl-implimentazzjoni tal-politki kontra t-terroriżmu;
7. Jikkunsidra li l-Istati Membri wrew ir-rieda tagħha li jobdu l-liġi internazzjonali, imma s'issa ma ssodisfawx b'mod xieraq l-obbligu pożittiv li għandhom l-Istati Membri kollha li jinvestigaw ksur serju tad-drittijiet tal-bniedem konness mal-programm tas-CIA, u jiddispijaċih dwar id-dewmien biex jintefa' dawl fuq dan il-każ ħalli jkun hemm rimedju shih għall-vittmi kemm jista' jkun malajr, inklużi apoloġiji u kumpens fejn xieraq;
8. Jemmen li d-diffikultajiet li ltaqgħu magħhom l-Istati Membri biex jagħmlu inkjesti jirriżultaw f'falliment li jkunu kompatibbli bis-shih mal-obbligi internazzjonali tagħhom, li jaffettwaw b'mod negattiv il-fiduċja reċiproka fil-protezzjoni tad-drittijiet fundamentali, u għalhekk issir ir-responsabilità tal-UE b'mod generali;
9. Itenni li l-impenn tal-Istati Membri u l-UE li jinvestigaw l-involviment tal-Ewropa fil-programm tas-CIA huwa konformi mal-prinċipju ta' kooperazzjoni sinċiera u leali miktuba fl-Artikolu 4(3) tat-TUE;

Il-proċess ta' responsabilità fl-Istati Membri

10. Jesprimi tħassib dwar l-ostakli li ltaqgħu magħhom l-investigazzjonijiet parlamentari u ġudizzjarji nazzjonali dwar l-involviment ta' ċerti Stati Membri fil-programm tas-CIA, kif dokumentat fid-dettall mir-rapport tal-Kunsill tal-Ewropa tal-2011 dwar abbuż tas-segretezza tal-istat u s-sigurtà nazzjonali, inkluż in-nuqqas ta' trasparenza, il-klassifikazzjoni tad-dokumenti, il-prevalenza ta' interessi nazzjonali u politiċi, mandat dejjaq ta' investigazzjonijiet, restrizzjonijiet tad-dritt tal-vittmi għall-partecipazzjoni effettiva u d-difiża, u nuqqas ta' tekniki investigattivi rigorużi u tal-kooperazzjoni bejn l-awtoritajiet investigattivi fl-UE; jistieden lill-Istati Membri biex jevitaw li jibbażaw il-proċeduri kriminali nazzjonali tagħhom fuq raġunijiet legali bħal dawn, li jippermettu u jwasslu għat-tmiem ta' proċeduri kriminali billi jiġu evokati klawżoli tal-istatut tal-limitazzjonijiet u jwasslu għal impunità, u biex jirrispettaw il-prinċipju tad-dritt konswetudinarju internazzjonali li jirrikonoxxi li l-istatut tal-limitazzjonijiet ma jistax u m'għandux jiġi applikat f'każijiet ta' ksur serju tad-drittijiet tal-bniedem;
11. Ihegġeġ lill-Istati Membri li ma ssodisfawx l-obbligi pożittivi tagħhom li jagħmlu inkjesti indipendenti u effettivi biex jinvestigaw ksur tad-drittijiet tal-bniedem billi jqisu l-evidenza ġdida kollha li ħarġet; jistieden b'mod partikolari l-Istati Membri biex jinvestigaw jekk hemmx ħabsijiet sigrieti fit-territorju tagħhom jew jekk sarux operazzjonijiet li minħabba fihom inżammu n-nies f'faċilitajiet fit-territorju tagħhom taħt il-programm tas-CIA;
12. Jinnota li l-inkjesta parlamentari mwettqa fir-Rumanija kkonkludiet li ma setgħet tiġi stabbilita l-ebda prova sabiex tipprova l-eżistenza ta' sit ta' detenzjoni sigriet tas-CIA fuq it-territorju Rumani; jistieden lill-awtoritajiet ġudizzjarji biex jifthu inkjesta indipendenti dwar is-siti allegati ta' detenzjoni sigrieti tas-CIA fir-Rumanija, b'mod partikolari fid-dawl tal-evidenza l-ġdida dwar konnessjonijiet ta' titjiriet bejn ir-Rumanija u l-Litwanja;

13. Jinkoraġġixxi lill-Polonja biex tkompli l-investigazzjoni kriminali tagħha li qed issir bħalissa dwar id-detenzjoni sigrieta iżda jikkundanna n-nuqqas ta' komunikazzjoni ufficjali dwar l-ambitu, it-twettiq u l-istat attwali tal-investigazzjoni; jitlob lill-awtoritajiet Pollakki biex jagħmlu sħarriġ rigoruż, bi trasparenza xierqa, li jippermetti l-partecipazzjoni effettiva tal-vittmi u l-avukati tagħhom;
14. Jinnota li l-inkjesti parlamentari u guddizzjarji li saru fil-Litwanja bejn l-2009 u l-2011 ma rnexxilhomx juru li kienu nżammu priġunieri b' mod sigriet fil-Litwanja; jistieden lill-awtoritajiet Litwani biex jonoraw l-impenn tagħhom li jifflu mill-ġdid l-investigazzjoni kriminali dwar l-involviment tal-Litwanja fil-programm tas-CIA jekk toħroġ xi informazzjoni ġdida, skont evidenza ġdida pprovduta fid-data tal-Eurocontrol li turi li l-ajruplan N787WH, li allegatament ittrasporta lil Abu Zubaydah, fil-fatt waqaf il-Marokk fit-18 ta' Frar 2005 fi triqtu lejn ir-Rumanija u l-Litwanja; jinnota li analiżi tad-data tal-Eurocontrol tiżvela wkoll informazzjoni ġdida permezz ta' pjanijiet tat-titjiriet ta' konnessjoni bejn ir-Rumanija u l-Litwanja, permezz ta' bdil tal-ajruplan f' Tirana, l-Albanija fil-5 ta' Ottubru 2005, u bejn il-Litwanja u l-Afganistan, vija l-Kajr, fl-Eġittu, fis-26 ta' Marzu 2006; iqis li huwa essenzjali li l-kamp ta' applikazzjoni ta' investigazzjonijiet ġodda għandu jkopri, lil hinn mill-abbużi tal-poter mill-ufficjali tal-istat, id-detenzjoni kontra l-liġi possibbli u t-trattament hażin ta' persuni fit-territorju Litwan; jinkoraġġixxi lill-Ufficju tal-Prosekutur-Generali biex jissostanzja b'dokumentazzjoni l-affermazzjonijiet li saru matul iż-żjara tad-delegazzjoni ta' LIBE li l-konkluzjonijiet 'kategorici' tal-inkjesta legali jkunu li 'l-ebda priġunier ma nżamm fil-facilitajiet tal-Proġett Nru 1 u Nru 2 fil-Litwanja';
15. Jinnota l-investigazzjoni kriminali mnedija fir-Renju Unit dwar rendimenti għal-Libja u jilqa' d-decizjoni li jkompli għaddej sħarriġ usa' dwar ir-responsabilita' tar-Renju Unit fil-programm tas-CIA ladarba l-investigazzjoni tiġi konkluzja; jitlob lir-Renju Unit biex jagħmel dan l-istħarriġ bit-trasparenza xierqa, li jippermetti l-partecipazzjoni effettiva tal-vittmi u s-soċjeta' civili;
16. Jirrikonoxxi li l-investigazzjonijiet tal-Istati Membri għandhom ikunu bbażati fuq evidenza gudizzjarja konkreta u fuq ir-rispett għas-sistemi gudizzjarji nazzjonali u l-liġi tal-UE, u mhux biss fuq l-ispekulazzjoni tal-midja u dik pubblika;
17. Jistieden lill-Istati Membri, bħall-Finlandja, id-Danimarka, il-Portugall, l-Italja, ir-Renju Unit, il-Ġermanja, Spanja, l-Irlanda, il-Ġreċja, Ċipru, ir-Rumanija u l-Polonja, li ssemew fir-rapport tal-Kumitat Temporanju, biex jikxfu l-informazzjoni meħtieġa kollha dwar l-ajruplani suspettati kollha assoċjati mas-CIA u t-territorju tagħhom; jistieden lill-Istati Membri kollha biex jirrispettaw id-dritt għal-liberta' tal-informazzjoni u biex iwieġbu kif suppost it-talbiet għal aċċess għal informazzjoni; jesprimi tħassib, fid-dawl ta' dan, li hafna mill-Istati Membri, bl-eċċezzjoni tad-Danimarka, il-Finlandja, il-Ġermanja, l-Irlanda u l-Litwanja, ma rrispondewx kif xieraq għat-talbiet mir-Reprieve u mill-Access Info Europe għal aċċess għal informazzjoni għar-raġunijiet tal-investigazzjonijiet tagħhom fuq il-kazijiet ta' rendiment straordinarju;
18. Ihegġeg lill-Istati Membri biex jirvedu kwalunkwe dispożizzjoni jew interpretazzjoni li huma simpatetici għat-tortura, bħall-opinjoni legali ta' Michael Wood (imsemmija fir-risoluzzjoni msemmija qabel tal-Parlament tal-14 ta' Frar 2007) li, bi sfida għall-

guriprudenza internazzjonali, isostni li huwa legittimu li wiehed jirċievi u juża informazzjoni miksuba permezz ta' tortura sakemm ma jkunx hemm responsabilità diretta għaliha (li tagħti motivazzjoni u tiġġustifika l-esternalizzazzjoni tat-tortura);

19. Jitlob lill-Istati Membri kollha biex jiffirmaw u jirratifikaw il-Konvenzjoni tan-NU għall-Protezzjoni tal-Persuni Kollha minn Għajbien Sfurzat;
20. Jistieden lill-Istati Membri, fid-dawl tal-kooperazzjoni miżjuda u l-iskambju ta' informazzjoni bejn l-aġenziji ta' informazzjoni sigrieta u ta' sigurtà tagħhom, biex jiżguraw skrutinju demokratiku shiħ ta' dawk l-aġenziji u tal-attivitajiet tagħhom permezz ta' sorveljanza parlamentari interna, eżekuttiva, ġudizzjarja u indipendenti xierqa, preferibbilment permezz ta' kumitati parlamentari speċjalizzati b'mandat u setgħat estensivi inkluż is-setgħa li tinkiseb l-informazzjoni, u b'biżżejjed riżorsi investigattivi u ta' riċerka biex ikunu jistgħu jeżaminaw mhux biss kwistjonijiet bħall-politika, l-amministrazzjoni u l-finanzi, iżda wkoll il-hidma operattiva tal-aġenziji;

Rispons tal-istituzzjonijiet tal-UE

21. Jikkunsidra li huwa essenzjali li l-UE tikkundanna l-prattiki abbużivi kollha fil-ġlieda kontra t-terroriżmu, inklużi dawk li jitwettqu fuq it-territorju tagħha, mhux biss sabiex tissodisfa l-valuri tagħha imma wkoll sabiex tiddefendihom b'mod kredibbli fis-sħubijiet esterni tagħha;
22. Ifakkar li l-Kunsill qatt ma ta apologija formali talli kiser il-prinċipju minqax fit-Trattati ta' kooperazzjoni leali bejn l-istituzzjonijiet tal-Unjoni meta b'mod żbaljat ipprova jipperswadi lill-Parlament biex jipprovdi deliberatament verżjonijiet imqassra tal-minuti għal-laqgħat tal-COJUR (il-Grupp ta' Hidma tal-Kunsill dwar id-Dritt Internazzjonali Pubbliku) u COTRA (il-Grupp ta' Hidma tal-Kunsill dwar ir-Relazzjonijiet Transatlantiċi) mal-uffiċjali għolja tal-Amerika ta' Fuq; jistenna l-apologiji mill-Kunsill;
23. Jistenna li finalment il-Kunsill johroġ dikjarazzjoni li fiha jagħraf l-involvement tal-Istati Membri fil-programm tas-CIA u d-diffikultajiet li ltaqgħu magħhom l-Istati Membri fil-qafas tal-inkjesti;
24. Jistieden lill-Kunsill sabiex jagħti l-appoġġ kollu għall-proċessi ta' sejba tal-verità u responsabilità fl-Istati Membri billi jindirizza formalment il-kwistjoni fil-laqgħat tal-ĠAI, jaqşam l-informazzjoni kollha, jipprovdi assistenza għall-istharrig u, b'mod partikolari, jilqa' talbiet għal aċċess għal dokumenti;
25. Jistieden lill-Kunsill biex jorganizza seduti ta' smiegħ ma' aġenziji ta' sigurtà tal-UE relevanti, b'mod partikolari l-Europol, Eurojust u l-Koordinatur tal-UE għall-Ġlieda Kontra t-Terroriżmu, biex jikkjarifikaw l-għarfien tagħhom tal-involvement tal-Istati Membri fil-programm tas-CIA u r-rispons tal-UE; jistieden ukoll lill-Kunsill biex iwaqqaf salvagwardji li jiggwarantixxu r-rispett għad-drittijiet tal-bniedem fl-iskambju tal-informazzjoni, u delimitazzjoni stretta tar-rwoli bejn l-attivitajiet ta' informazzjoni u infurzar tal-liġi sabiex l-aġenziji tal-informazzjoni ma jkunux permessi li jiehdu setgħat ta' arrest u detenzjoni, u biex jirrapporta lill-Parlament fi żmien sena;
26. Jistieden lill-Kunsill biex jinkoraġġixxi lill-Istati Membri biex jaqsmu l-aħjar Prattika fir-

rigward tas-sorveljanza parlamentari u ġudizzjarja tas-servizzi ta' intelliġenza, u jinvolvi lill-parlamenti nazzjonali u lill-Parlament Ewropew f' dan l-isforz;

27. ***Itenni l-istedina tiegħu lill-Kunsill u l-Istati Membri biex jeskludu, bhala bażi għall-estradizzjoni jew deportazzjoni ta' persuni meqjusa li huma ta' theddida għas-sigurtà nazzjonali, id-dipendenza fuq assigurazzjonijiet diplomatiċi mhux infurzabbli fejn hemm riskju reali li jiġu soġġetti għal tortura jew trattament hazin jew li jsir proċess bl-użu ta' evidenza miksuba b'dan il-mod;***
28. Jitlob lill-awtoritajiet rilevanti sabiex ma jinvokawx is-segretezza statali fir-rigward tal-kooperazzjoni tal-intelliġenza internazzjonali sabiex jiġu blukkati l-obbligu ta' rendikont u r-rimedju, u jinsisti li raġunijiet nazzjonali awtentiċi dwar is-sikurezza biss jistgħu jiġġustifikaw is-segretezza, li fi kwalunkwe każ tiġi wara l-obbligi tad-drittijiet fundamentali mhux derogabbli bħall-projbizzjoni assoluta tat-tortura;
29. Ihegġeġ lill-awtoritajiet rilevanti biex jiżguraw li ssir distinzjoni stretta bejn l-attivitajiet ta' servizzi ta' informazzjoni sigrieta u sigurtà min-naħa waħda u l-aġenziji tal-infurzar tal-liġi min-naħa l-oħra, sabiex jiġi żgurat li l-prinċipju ġenerali ta' "nemo iudex in sua causa" jiġi mħares;
30. Jenfasizza li l-Kumitat Temporanju li wettaq l-investigazzjoni li kienet il-bażi tar-riżoluzzjonijiet tal-Parlament tal-14 ta' Frar 2007 u tad-19 ta' Frar 2009 wera kif il-proċeduri ta' awtorizzazzjoni u kontroll tal-inġenji tal-ajru ċivili li jtiru fuq l-ispazju tal-ajru jew jinzlu fit-territorju tal-Istati Membri kienu estremament żbaljati, b'hekk mhux talli ġew abbużati fir-"rendimenti straordinarji" tas-CIA, iżda wkoll ġew faċilment evitati minn kull operatur ta' kriminalità organizzata, inklużi netwerks ta' terroristi; ifakkar ukoll fil-kompetenza tal-Unjoni fil-qasam tas-sikurezza u s-sigurtà tat-trasport u r-rakkomandazzjonijiet tal-Parlament lill-Kummissjoni biex tirregola u tissorvelja l-ġestjoni tal-ispazju tal-ajru, l-ajruporti u l-avjazzjoni mhux kummerċjali tal-UE; għalhekk, jistieden lill-UE u l-Istati Membri tagħha biex ma jkomplux jipposponu l-analiżi bir-reqqa tal-implimentazzjoni tagħhom tal-Konvenzjoni dwar l-Avjazzjoni Ċivili Internazzjonali (il-Konvenzjoni ta' Chicago) rigward l-awtorizzazzjoni u l-ispezzjonijiet ta' inġenji tal-ajru ċivili li jtiru fl-ispazju tal-ajru jew jinzlu fit-territorju tal-Istati Membri, sabiex jiġi żgurat li tittejjeb is-sigurtà u jsiru kontrolli b'mod sistematiku, billi jehtieġu l-identifikazzjoni antiċipata ta' passigġieri u ekwipaġġ, u jiżguraw li kwalunkwe titjira kklassifikata bhala "titjriet statali" (li huma esklużi mill-ambitu tal-Konvenzjoni) jiksbu awtorizzazzjoni minn qabel u kif support; ifakkar ukoll fir-rakkomandazzjoni tal-Parlament li l-Konvenzjoni ta' Tokyo dwar ir-Reati u Ċerti Atti Oħra Mwettqa Abbord Inġenji tal-Ajru tiġi msaħħa b'mod effettiv mill-Istati Membri;
31. Jinnota l-inizjattivi tal-Kummissjoni b'rispons għar-rakkomandazzjonijiet tal-Parlament; iqis b'dispjaċir, madanakollu, li ma kinux parti minn agenda u strategija usa' biex jiġi żgurat l-obbligu ta' rendikont għal ksur tad-drittijiet tal-bniedem magħmula fil-kuntest tal-programm tas-CIA u r-rimedju u l-kumpens mehtieġa għall-vittmi;
32. Jistieden lill-Kummissjoni sabiex tinvestiga jekk id-dispożizzjonijiet tal-UE, b'mod partikolari dawk dwar kooperazzjoni ta' asil u ġudizzjarja, ġewx miksuru bil-kollaborazzjoni mal-programm tas-CIA;

33. Jistieden lill-Kummissjoni biex tiffaċilita u tappoġġja l-ghajjnuna legali reċiproka u l-kooperazzjoni gudizzjarja konformi mad-drittijiet tal-bniedem bejn l-awtoritajiet investigattivi u kooperazzjoni bejn l-avukati involuti fil-ħidma tal-obbligu ta' rendikont fl-Istati Membri, u b'mod partikolari biex jiġi żgurat li jkun hemm skambju ta' informazzjoni importanti u jithegġeġ l-użu effettiv tal-istrumenti u r-riżorsi disponibbli kollha tal-UE;
34. Jistieden lill-Kummissjoni biex tadotta fi zmien sena qafas, inklużi rekwiżiti ta' rappurtagġ għall-Istati Membri, li jissorvelja u jappoġġja l-proċessi ta' responsabilità nazzjonali, inklużi linji gwida dwar sħarriġ kompatibbli mad-drittijiet tal-bniedem, ibbażati fuq l-istandards żviluppatti mill-Kunsill tal-Ewropa u n-NU;
35. Jistieden lill-Kummissjoni, fid-dawl ta' nuqqasijiet istituzzjonali mikxufa fil-kuntest tal-programm tas-CIA, biex tadotta miżuri immirati lejn it-tishih tal-kapaċità tal-UE biex jiġi evitat u jissewwa l-ksur tad-drittijiet tal-bniedem fil-livell tal-UE u tipprovdi għat-tishih tar-rwol tal-Parlament;
36. Jistieden lill-Kummissjoni biex tikkunsidra li tipproponi miżuri għall-kooperazzjoni permanenti u l-iskambju ta' informazzjoni bejn il-Parlament Ewropew u l-kumitati parlamentari għas-superviżjoni tas-servizzi tal-informazzjoni u s-sikurezza tal-Istati Membri f'każijiet li jindikaw li azzjonijiet kongunti mis-servizzi ta' informazzjoni u tas-sigurtà tal-Istati Membri li jkunu saru fit-territorju tal-UE;
37. Jistieden lill-Kummissjoni biex tressaq proposti għall-iżvilupp ta' arrangamenti għas-sorveljanza demokratika ta' attivitajiet ta' informazzjoni transkonfinali fil-kuntest tal-politiki tal-UE kontra t-terroriżmu; għandu l-intenzjoni li jagħmel użu shih mis-setgħat parlamentari tiegħu stess għall-iskrutinju ta' politiki kontra t-terroriżmu, f'konformità mar-rakkomandazzjonijiet imfassla mid-dipartiment ta' studju tal-Parlament (PE 453.207);
38. Jistieden lill-Ombudsman Ewropew biex jinvestiga n-nuqqasijiet tal-Kummissjoni u tal-Kunsill u l-aġenziji tas-sigurtà tal-UE, notevolment l-Europol u l-Eurojust biex jirrispettaw id-drittijiet fundamentali u l-prinċipji ta' amministrazzjoni tajba u kooperazzjoni leali fir-risposta tagħhom għar-rakkomandazzjonijiet tal-Kumitati temporanju dwar l-użu allegat ta' pajjiżi Ewropej mis-CIA għat-trasport u ż-żamma illegali ta' prigionieri (TDIP);
39. Jitlob lill-UE sabiex tiżgura li l-obbligi internazzjonali tagħha stess jiġu kollha osservati u li l-politiki tal-UE u l-istrumenti tal-politika barranija, bħal-linji gwida dwar it-tortura u djalogi dwar id-drittijiet tal-bniedem, ikunu implimentati bis-sħiħ, sabiex tkun f'pożizzjoni aqwa biex titlob l-implimentazzjoni rigoruża ta' klawżoli tad-drittijiet tal-bniedem fil-ftehimiet internazzjonali kollha ffirmati minnha u li thegġeġ lill-alleati ewlenin tagħha, inkluża l-Istati Uniti, biex jikkonformaw mal-liġi interna u internazzjonali tagħhom stess;
40. Jafferma mill-ġdid li l-ġlieda internazzjonali kontra t-terroriżmu u l-kooperazzjoni bilaterali jew multilaterali internazzjonali f'dan il-qasam, inkluż bħala parti min-NATO jew bejn servizzi ta' intelligenza u sikurezza, għandhom jkunu mwettqa b'rispett shih għad-drittijiet tal-bniedem u l-libertajiet fundamentali u b'sorveljanza demokratika u

gudizzjarja xierqa; jistieden lill-Istati Membri, lill-Kummissjoni, lis-Servizz Ewropew għall-Azzjoni Esterna (SEAE) u lill-Kunsill sabiex jiżguraw li dawn il-prinċipji jiġu applikati fir-relazzjonijiet barranin tagħhom, u jinsisti li għandhom jagħmlu evalwazzjoni bir-reqqa tar-rekords tal-kontrapartijiet tagħhom dwar id-drittijiet tal-bniedem qabel ma jidhlu għal xi ftehim ġdid, notevolment dwar kooperazzjoni fir-rigward ta' informazzjoni sigrieta u kondivizjoni ta' informazzjoni, jirrevedu ftehimiet eżistenti fejn daww il-kontrapartijiet ma jirrispettawx id-drittijiet tal-bniedem, u jinfurmaw lill-Parlament dwar il-konkluzjonijiet ta' tali valutazzjonijiet u revizjonijiet;

41. Ihegġeġ li fil-futur ma jergax ikun hemm indħil minn servizzi speċjali barranin fl-affarijiet tal-Istati Membri sovrani tal-UE u li l-ġlieda kontra t-terroriżmu tiġi mwettqa b'rispett shih għad-drittijiet tal-bniedem, il-libertajiet fundamentali, id-demokrazija u l-istat tad-dritt;
42. Ifakkar li l-Protokoll Fakultattiv għas-CAT jehtieg it-twaqqif ta' sistemi ta' monitoraġġ li jkopru s-sitwazzjonijiet kollha ta' tiċhid tal-libertà, u jinsisti fuq il-fatt li l-konformità ma' dan l-istrument internazzjonali żżid element ta' protezzjoni; jinkoraġġixxi b'mod qawwi l-pajjiżi siehba tal-UE biex jirratifikaw il-Protokoll Fakultattiv u biex joħolqu mekkaniżmi preventivi nazzjonali indipendenti li jikkonformaw mal-Prinċipji ta' Pariġi, u biex jirratifikaw il-Konvenzjoni Internazzjonali għall-Protezzjoni tal-Persuni Kollha mill-Għajbien Sfurzat;
43. Itenni t-talba tiegħu, skont il-liġi internazzjonali, b'mod partikolari l-Artikolu 12 tas-CAT, għall-istati kollha li qed jiffaċċjaw allegazzjonijiet kredibbli sabiex jagħmlu kull sforz biex iġibu l-kjarifiki neċessarji u, jekk l-indikazzjonijiet jippersistu, biex iwettqu investigazzjonijiet u inkjesti dettaljati dwar l-atti kollha allegati ta' rendiment straordinarju, ħabsijiet sigrieti, tortura u ksur serju ieħor tad-drittijiet tal-bniedem, sabiex jistabilixxu l-verità u, jekk ikun hemm bżonn, jiddeterminaw ir-responsabilità u jiżguraw l-obbligu ta' rendiment u jevitaw l-impunità, inkluż li jingiebu individwi quddiem il-ġustizzja fejn ikun hemm evidenza ta' responsabilità kriminali; jistieden lir-RGħ/VP u l-Istati Membri tal-UE biex, f'din ir-rabta, jieħdu l-miżuri kollha neċessarji biex jiġi żgurat segwitu xieraq għall-Istudju Kongunt tan-NU dwar Prattiki Globali fir-rigward tad-detenzjoni sigrieta fil-kuntest tal-ġlieda kontra t-terroriżmu, b'mod partikolari fir-rigward tal-ittra ta' segwitu li ntbagħtet mid-detenturi tal-Mandati Speċjali fil-21 ta' Ottubru 2011 lil 59 stat, li talbet lill-gvernijiet rispettivi tagħhom biex jipprovdu aġġornament dwar l-implimentazzjoni tar-rakkomandazzjonijiet li jinsabu f'dan l-istudju;
44. Jitlob lill-UE biex tiżgura li l-Istati Membri tagħha, assoċjati u msiehba tal-UE (b'mod partikolari daww koperti mill-Ftehim ta' Cotonou), li aċċettaw li jospitaw daww li qabel kienu prigionieri fi Guantánamo, fil-fatt jagħtuhom appoġġ shih fir-rigward ta' kundizzjonijiet ta' għajxien, sforzi biex jiffaċilitaw l-integrazzjoni tagħhom fis-soċjetà, trattament mediku inkluż irkupru psikoloġiku, aċċess għal dokumenti ta' identifikazzjoni u tal-ivvjagġar, eżerċizzju tad-dritt għal riunifikazzjoni tal-familja u d-drittijiet fundamentali l-oħra kollha attribwiti lill-persuni bi status ta' asil politiku;
45. Huwa mħasseb b'mod partikolari dwar il-proċedura mwettqa minn kummissjoni militari tal-Istati Uniti fir-rigward tas-Sur Abd al-Rahim al-Nashiri li jista' jiġi kkundannat għall-mewt jekk jinsab ħati; jistieden lill-awtoritajiet tal-Istati Uniti biex jinsew għal kollox il-

possibilità li tingħata l-piena tal-mewt lis-Sur al-Nashiri u jtenni l-oppożizzjoni tiegħu, li ilha stabbilita, għall-piena kapitali fis-sitwazzjonijiet kollha u taħt iċ-ċirkostanzi kollha; jinnota li l-każ tas-Sur al-Nashiri ilu quddiem il-Qorti Ewropea tad-Drittijiet tal-Bniedem mis-6 ta' Mejju 2011; jistieden lill-awtoritajiet ta' kwalunkwe pajjiż li fih inżamm is-Sur al-Nashiri biex jużaw il-mezzi disponibbli kollha biex jiżguraw li ma jkunx soġġett għall-piena kapitali; ihegġeg lir-RGħ/VP biex tqajjem il-każ tas-Sur al-Nashiri bhala kwistjoni ta' prijorità mal-Istati Uniti bi qbil mal-Linji Gwida tal-UE dwar il-Piena Kapitali;

46. Itenni li applikazzjoni sħiħa tal-klawżola tad-drittijiet tal-bniedem tal-ftehimiet ma' pajjiżi terzi hija fundamentali fir-relazzjonijiet bejn l-Unjoni Ewropea u l-Istati Membri tagħha u dawk il-pajjiżi, u jqis li hemm momentum reali biex jiġi rivedut kif il-gvernijiet Ewropej ikkooperaw mal-apparat ta' ripressjoni tad-dittatorjati fil-ġlieda kontra t-terroriżmu; iqis, f'dan ir-rigward, li l-Politika Ewropea tal-Viċinat li għadha kemm giet riveduta għandha għib appoġġ b'saħtu għar-riforma fis-settur tas-sigurtà li għandu jiżgura, b'mod partikolari, separazzjoni ċara bejn funzjonijiet ta' informazzjoni sigrieta u infurzar tal-liġi; jistieden lis-SEAE, il-Kunsill u l-Kummissjoni biex jergħu isahhu l-kooperazzjoni tagħhom mal-Kumitat għall-Prevenzjoni tat-Tortura u mekkaniżmi oħra relevanti tal-Kunsill tal-Ewropa fl-ippjanar u l-implimentazzjoni ta' proġetti ta' assistenza fil-ġlieda kontra t-terroriżmu ma' pajjiżi terzi u fil-forom kollha ta' djalogi kontra t-terroriżmu ma' pajjiżi terzi;
47. Jitlob lill-Gvern ta' Dik li kienet ir-Repubblika Jugoslava tal-Maċedonja (FYROM) biex jiċċara r-responsabilità u jiżgura l-obbligu ta' rendikont għall-ħtif, apparentament minhabba identità żbaljata, tas-Sur Khaled el-Masri, li wassal għad-detenzjoni illegali u t-tortura allegata tiegħu; jiddeplora n-nuqqas ta' azzjoni mill-Uffiċċju tal-Prosekutur ta' Skopje bil-għan li ssir investigazzjoni kriminali dwar l-ilment tas-Sur el-Masri; jinnota li l-Qorti Ewropea tad-Drittijiet tal-Bniedem hadet dan il-każ u li l-Awla Manja kellha l-ewwel smiġ tagħha fis-16 ta' Mejju 2012; iqis li, f'dan il-każ, l-imġiba allegata tal-Gvern tal-FYROM hija inkonsistenti mal-prinċipji li fuqhom twaqqfu d-drittijiet fundamentali tal-UE u l-istat tad-dritt u trid tiġi diskussa kif suppost mill-Kummissjoni f'konnessjoni mal-kandidatura tal-FYROM għall-adeżjoni tal-UE;
48. Jistieden lin-NATO u l-awtoritajiet tal-Istati Uniti biex jagħmlu l-investigazzjonijiet tagħhom stess, biex jikkooperaw mill-qrib mal-UE u l-inkjesti parlamentari u ġudizzjarji tal-Istati Membri dwar dawn il-kwistjonijiet¹, inkluż, fejn hu xieraq, billi jwieġbu mal-ewwel għat-talbiet għal għajnuna legali reciproka, biex jiżvelaw informazzjoni dwar programmi ta' rendimenti straordinarji u prattiki oħrajn li jiksru d-drittijiet tal-bniedem u l-libertajiet fundamentali u jipprovdu rappreżentanti legali ta' nies suspettati bl-informazzjoni neċessarja kollha halli jiddefendu l-klijenti tagħhom; jitlob għal konfermazzjoni li l-ftehimiet kollha tan-NATO u ta' bejn in-NATO u l-UE u ftehimiet transatlantiċi oħrajn ikunu jirrispettaw id-drittijiet fundamentali;
49. Jagħti għieh lill-inizjattivi tas-soċjetà ċivili tal-Istati Uniti biex twaqqaf fl-2010 task force indipendenti magħmula miż-żewġ partiti biex teżamina l-politika u l-azzjonijiet tal-Gvern tal-Istati Uniti relatati mal-qbid, id-detenzjoni u l-prosekuzzjoni ta' "terroristi suspettati" u

¹ Ara fost l-oħrajn ir-risoluzzjoni msemmija qabel tal-Parlament tad-9 ta' Ġunju 2011.

l-kustodja tal-Istati Uniti waqt l-amministrazzjonijiet ta' Clinton, Bush u Obama;

50. Jitlob lill-Istati Uniti, minhabba r-rwol ewlieni tas-shubija transatlantika u t-tmexxija tal-Istati Uniti f'dan il-qasam, sabiex jinvestigaw bis-shih u jizguraw obbligu ta' rendikont ghal kwalunkwe abbuż li gie prattikat, jizguraw li l-ligi domestika u internazzjonali rilevanti jigu applikati bis-shih bil-għan li jtemmu l-paradigma tal-gwerra li fil-prattika wasslet ghal nuqqasijiet legali, itemmu l-proċessi quddiem qrati militari, japplikaw bis-shih il-ligi kriminali ghal dawk suspettati b'terroriżmu u jistabbilixxu revizjoni tad-detenzjoni, habeas corpus, proċess ġust, liberta' mit-tortura u n-nondiskriminazzjoni bejn cittadini barranin u tal-Istati Uniti;
51. Jistieden lill-President Obama sabiex jonora l-wegħda tiegħu magħmula f'Jannar 2009 sabiex jingħalaq Guantánamo, biex jippermetti lil kwalunkwe persuna arrestata li ma tkunx se tiġi akkużata tmur lura pajjiżha jew pajjiż iehor sigur malajr kemm jista' jkun, u sabiex jitressqu l-persuni arrestati fi Guantánamo li jkun hemm prova ammissibbli suffiċjenti kontrihom mingħajr dewmien f'seduta ta' smigh ġusta u pubblika minn qorti indipendenti u imparzjali u, jekk jinstabu hatja, jigu imprigunati fl-Istati Uniti skont l-istandards u l-principji internazzjonali applikabbli; jitlob bl-istess mod li jiġi investigat il-ksur tad-drittijiet tal-bniedem li seħh f'Guantánamo u li jigu rfinati r-responsabilitajiet;
52. Jitlob sabiex kwalunkwe persuna arrestata li ma tkunx se tiġi akkużata iżda li ma tistax tkun ripatrijata minhabba r-riskju reali ta' tortura jew persekuzzjoni f'pajjiżha sabiex tingħata l-opportunità ta' risistemazzjoni fl-Istati Uniti taht protezzjoni umanitarja u tingħata rimedju¹, u jhegġeg lill-Istati Membri sabiex huma wkoll jospitaw persuni miżmuma fi Guantánamo;
53. Jistieden lill-awtoritajiet tal-Istati Uniti biex jirrevokaw is-setgħa ta' detenzjoni indefinita mingħajr akkuża jew proċess taht l-NDAA;
54. Jistieden lill-Konferenza tal-Prezidenti tad-Delegazzjonijiet biex tiżgura l-bidu tad-djalogi parlamentari dwar il-protezzjoni tad-drittijiet fundamentali filwaqt li jiġi miġġieled it-terroriżmu abbazi tas-sejbiet tal-Istudju Kongunt tan-NU dwar prattiki globali fir-rigward tad-detenzjoni sigrieta fil-kuntest tal-ġlieda kontra t-terroriżmu u bhala s-segwitu tiegħu, u tal-Kompilazzjoni ta' prattiki tajba tan-NU dwar oqfsa u miżuri legali u istituzzjonali li jizguraw ir-rispett għad-drittijiet tal-bniedem minn aġenziji tal-informazzjoni sigrieta filwaqt li jiġi miġġieled it-terroriżmu, inkluża s-sorveljanza tagħhom;
55. Jintrabat li jiddedika l-laqgħa parlamentari kongunta tiegħu li jmiss mal-parlamenti nazzjonali għar-revizjoni tar-rwol tal-parlamenti li jizguraw responsabilita' għall-ksur tad-drittijiet tal-bniedem fil-kuntest tal-programm tas-CIA, u li jippromwovi kooperazzjoni aktar b'saħħitha u skambju regolari bejn korpi ta' sorveljanza nazzjonali li huma responsabbli mill-iskrutinju tas-servizzi tal-intelligenza, fil-preżenza tal-awtoritajiet nazzjonali rilevanti, l-istituzzjonijiet u l-aġenziji tal-UE;
56. Huwa determinat li jkompli jissodisfa l-mandat mogħti lill-Kumitat Temporanju, skont l-Artikoli 2, 6 u 7 tat-TUE; jagħti istruzzjonijiet lill-Kumitat għal-Libertajiet Ċivili,

¹ Ara Paragrafu 3 tar-risoluzzjoni msemmija qabel tal-Parlament tal-4 ta' Frar 2009.

il-Ġustizzja u l-Intern tiegħu, flimkien mas-Sottokomitat tad-Drittijiet tal-Bniedem, biex jindirizzaw il-Parlament fil-plenarja dwar il-kwistjoni sena wara l-adozzjoni ta' din ir-risoluzzjoni; jikkunsidra li huwa essenzjali li issa jiġi vvalutat sa fejn ġew segwiti r-rakkomandazzjonijiet adottati mill-Parlament, u f'każ li ma jkunux ġew segwiti, jiġi analizzat għaliex dan ma seħħx;

57. Jitlob lill-Kunsill, lill-Kummissjoni, lill-Ombudsman Ewropew, lill-gvernijiet u lill-parlamenti tal-Istati Membri, tal-istati kandidati u l-pajjiżi assoċjati, u lill-Kunsill tal-Ewropa, lin-NATO, lin-Nazzjonijiet Uniti u lill-Gvern u ż-żewġ Kmamar tal-Kungress tal-Istati Uniti biex iżommu lill-Parlament infurmat bi kwalunkwe żvilupp li jista' jsir fl-oqsma li jaqgħu taħt il-mandat ta' dan ir-rapport;
58. Jagħti istruzzjonijiet lill-President tiegħu sabiex jgħaddi din ir-risoluzzjoni lill-Kunsill, lill-Kummissjoni, lill-Ombudsman Ewropew, lill-gvernijiet u lill-parlamenti tal-Istati Membri, tal-istati kandidati u l-pajjiżi assoċjati, u lill-Kunsill tal-Ewropa, lin-NATO, lin-Nazzjonijiet Uniti u lill-Gvern u ż-żewġ Kmamar tal-Kungress tal-Istati Uniti.

6.7.2012

OPINJONI TAL-KUMITAT GĦALL-AFFARIJJIET BARRANIN

għall-Kumitat għal-Libertajiet Ċivili, il-Ġustizzja u l-Intern

dwar l-Allegati Trasportazzjoni u zamma illegali ta' prigionieri f'pajjiżi Ewropej mis-CIA:
segwitu tar-Rapport tal-Kumitat tat-TDIP tal-PE
(2012/2033(INI))

Rapporteur għal opinjoni: Sarah Ludford (*)

(*) Proċedura ma' kumitati assoċjati – L-Artikolu 50 tar-Regoli ta' Proċedura

SUGĠERIMENTI

Il-Kumitat għall-Affarijjet Barranin jistieden lill-Kumitat għal-Libertajiet Ċivili, il-Ġustizzja u l-Intern, bhala l-kumitat responsabbli, biex jinkorpora s-suggerimenti li ġejjin fil-mozzjoni għar- rizzoluzzjoni tiegħu:

- A. billi l-Unjoni Ewropea hija bbażata fuq impenn lejn id-demokrazija, l-istat tad-dritt, id-drittijiet tal-bniedem u l-libertajiet fundamentali, ir-rispett lejn id-dinjità u d-dritt internazzjonali, mhux biss fil-politiki interni tagħha, iżda wkoll fid-dimensjoni esterna tagħha. billi l-impenn tal-UE lejn id-drittijiet tal-bniedem, ġie infurzat mid-dhul fis-sehħ tal-Karta tad-Drittijiet Fundamentali u l-proċess tal-adezzjoni lill-Konvenzjoni Ewropea dwar id-Drittijiet tal-bniedem, għandu jkun rifless fil-politiki l-oħra kollha sabiex il-politiki tad-drittijiet tal-bniedem tal-UE jkunu effettivi u kredibbli;
- B. billi strumenti li jmexxu l-Politika Barranija u l-Politika tas- Sigurtà Komuni (PESK) tal-UE jinkludu d-Dikjarazzjoni Universali tad-Drittijiet tal-Bniedem, il-Patt Internazzjonali dwar id-Drittijiet Ċivili u Poliċi (ICCPR) u ż-żewġ Protokolli Fakoltattivi tagħhom, il-Konvenzjoni kontra t-Tortura (CAT) u l-Protokolli fakoltattivi tagħhom, il-Konvenzjoni Ewropea dwar id-Drittijiet tal-Bniedem, il-Karta tad-Drittijiet Fundamentali tal-UE u l-**Konvenzjoni Ewropea għall-Prevenzjoni tat-Tortura u ta' Pieni jew Trattamenti Diżumani jew Degredanti** li flimkien mhux biss jemendaw projbizzjoni assoluta fuq it-tortura iżda jinvolvu wkoll obbligu pozittiv biex jiġu investigati allegazzjonijiet ta' tortura u biex jiġu pprovduti rimedji u kumpensi ; billi l-linji gwida tal-UE dwar it-tortura jipprovdut qafas għall-isforzi tal-UE 'biex jevitaw u jeqirdu t-tortura u t-trattament hażin

fil-partijiet kollha tad-dinja’;

- C. billi d-detenzjoni sigrieta li hija forma ta' għejbien furzat, tista' tammonta, jekk ipraktikata sistematikament jew ipraktikata f'medda wiesgħa, f'xi delitt kontra l-umanità; billi stati ta' emerġenza u l-ġlieda kontra t-terroriżmu jikkostitwixxu tishih fl-ambjent għad-detenzjoni sigrieta;
- D. billi sabiex jiżguraw il-promozzjoni tal-liġi internazzjonali u r-rispett għad-drittijiet tal-bniedem, l-assoċjazzjonijiet kollha, il-ftehimiet tal-kummerċ u tal-kooperazzjoni jinkludu klawżoli għad-drittijiet tal-bniedem, u billi l-UE għandha wkoll djalogi politiċi ma' pajjiżi terzi fuq il-bażi tal-linji gwida tad-drittijiet tal-bniedem, li jinkludu l-ġlieda kontra l-piena tal-mewt u t-tortura; billi fil-qafas tal-Istrument Ewropew għad-Demokrazija u d-Drittijiet tal-Bniedem, (EIDHR), l-UE tagħti sostenn lill-organizzazzjonijiet tas-soċjetà ċivili li jiġġieldu t-tortura u jipprovdu sostenn lir-rijabilitazzjoni ta' vittmi tat-tortura;
- E. billi l-istudju kongunt tan-NU dwar prattiki globali f'relazzjoni mad-detenzjoni sigrieta fil-kuntest tal-ġlieda kontra t-terroriżmu (A/HRC/13/42) ippreparat mir-Rapporteur Speċjali dwar il-promozzjoni u l-protezzjoni tad-drittijiet tal-bniedem u l-libertajiet fundamentali, waqt il-ġlieda kontra t-terroriżmu, ir-Rapporteur Speċjali dwar it-tortura u kastigi ohra krudili, inumani jew degredanti, il-Grupp ta' Hidma dwar id-Detenzjoni Arbitrarja u l-Grupp ta' Hidma dwar l-Għajbien Furzat jew Involontarju, ddettaljaw l-użu ta' siti tad-detenzjoni sigrieta dwar it-territorji tal-Membri Stati tal-UE, bħala parti mill-programm tas-CIA. Ittri ta' segwitu intbagħtu lill-Membri Stati u kienu jistaqsu għal informazzjoni addizzjonali kif iddettaljat fir-Rapporti tal-Komunikazzjoni tal-Proċeduri Speċjali, li jinkludu dawk tat-23 ta' Frar 2012 (A/HRC/19/44);
- F. billi r-relazzjonijiet bejn l-UE u l-Istati Uniti huma bbażati fuq shubija b'saħħitha u fuq kooperazzjoni f'ħafna oqsma, ibbażati fuq skambju ta' valuri komuni tad-demokrazija, l-istat tad-dritt u d-drittijiet fundamentali; billi l-UE u l-Istati Uniti saħħew l-impenn tagħhom fil-ġlieda kontra t-terroriżmu sa minn meta kien hemm l-attakki terroristiċi tal-11 ta' Settembru 2001, b'mod partikolari bid-Dikjarazzjoni Kongunta dwar il-Kontro Terroriżmu tat-3 ta' Ġunju 2010, iżda billi huwa neċessarju biex jiġi żgurat twettiq fil-prattika ma' impenji ddikkjarati u biex jingħelbu divergenzi bejn il-politiki tal-UE u tal-Istati Uniti fil-ġlieda kontra t-terroriżmu;
- G. billi f'Diċembru 2011 l-awtoritajiet tal-Istati Uniti għaddew l-Att tal-Awtorizzazzjoni tad-Difiża Nazzjonali (NDAA) li jikkodifika fil-liġi tad-detenzjoni indefinita tal-persuni suspettati għall-involvement f'azzjonijiet terroristiċi fi hdan l-Istati Uniti li ddgħajjef id-dritt għal proċess u d-dritt għal proċess ġust; billi l-qasam tal-NDAA huwa s-suġġett għal rimedju legali;
- H. billi fit-22 ta' Jannar 2009, il-President Obama ffirmat tliet ordnijiet eżekuttivi li jipprojbixxu t-tortura waqt l-interrogazzjonijiet, li jistabbilixxu task force bejn l-aġenziji biex jirrevedu b'mod sistematiku l-politiki u l-proċeduri ta' detenzjoni, u revizjoni tal-kazijiet kollha individwali, u li jordnaw l-għeluq ta' Guantánamo;
- I. billi, madanakollu, Guantánamo għad irid jingħalaq minhabba oppozizzjoni qawwija mill-Kungress tal-Istati Uniti; billi sabiex jithaffef l-għeluq, l-Istati Uniti talbet lill-Istati Membri tal-UE biex jospitaw prigionieri ta' Guantánamo; billi l-Kummissarju Għoli tan-

NU għad-Drittijiet tal-Bniedem esprima diżappunt qawwi għall-falliment biex jinghalaq Guantánamo u għall-għeruw ta' sistema ta' detenzjoni arbitrarja;

- J. billi prigionieri ta' Guantánamo għadhom soġġetti għat-tribunali militari, b'mod speċjali wara d-deċiżjoni tal-President tal-Istati Uniti tas-7 ta' Marzu 2011 biex jiffirmaw l-ordni eżekuttiv li neħħa l-iffriżar ta' sentejn minn testijiet militari godda u l-liġi tas-7 ta' Jannar 2012 li timblokka t-trasferimenti tal-prigionieri ta' Guantánamo lill-Istati Uniti għal proċess;
- K. billi l-Parlament Ewropew b'mod ripetut talab biex il-ġlieda kontra t-terroriżmu tkun tirrispetta b'mod sħiħ id-dinjità tal-bniedem, id-drittijiet tal-bniedem u l-libertajiet fundamentali, inkluż fil-kooperazzjoni internazzjonali fil-qasam, abbażi tal-Konvenzjoni Ewropea tad-Drittijiet tal-Bniedem, il-Karta dwar id-Drittijiet Fundamentali tal-UE u kostituzzjonijiet nazzjonali u liġijiet ta' drittijiet fundamentali, u tenna reċentement din it-talba fir-rapport tiegħu dwar il-politika tal-UE għall-ġlieda kontra t-terroriżmu fejn qal ukoll li r-rispett għad-drittijiet tal-bniedem huwa prekondizzjoni biex tkun żgurata l-effettività tal-politika;
- L. billi għalkemm l-UE uriet l-impenn tagħha biex tevita kollużjoni fit-tortura permezz tar-Regolament tal-Kunsill (KE) Nru 1236/2005¹, emendat l-aħħar f'Diċembru 2011², li jipprojbixxi kwalunkwe esportazzjoni jew importazzjoni ta' oġġetti li m'għandhom l-ebda użu prattiku hliet għall-għan ta' piena kapitali, tortura u trattament jew pieni krudili, inumani jew degradanti ohrajn, għad irid isir aktar xogħol biex tkun żgurata kopertura komprensiva;
- M. billi d-dipendenza fuq assigurazzjonijiet diplomatiċi waħedhom biex tiġi awtorizzata l-estradizzjoni jew id-deportazzjoni ta' persuna lejn pajjiż fejn hemm raġunijiet sostanzjali biex jitqies li individwi jkunu fil-periklu li jiġu soġġetti għat-tortura jew għat-trattament ħazin hija inkompatibbli mal-projbizzjoni assoluta tat-tortura fil-liġi internazzjonali, fil-liġi Ewropea u tal-UE u fil-kostituzzjonijiet u l-liġijiet nazzjonali tal-Istati Membri³;
- N. billi l-Parlament ikkundanna ripetutament u b'qawwa l-prattiki illegali inkluż 'eżekuzzjoni straordinarja', ħtif, detenzjoni mingħajr proċess, għajbien, ħabsijiet u torturi sigrieti, u talab investigazzjonijiet sħaħ dwar il-grad tal-allegazzjoni tal-involviment ta' xi Stati Membri bil-kollaborazzjoni mal-awtoritajiet tal-Istati Uniti, b'mod speċjali s-CIA, u l-involviment tat-territorju tal-UE;
- O. billi l-kummissjoni għall-atti illegali dwar it-territorju tal-UE setgħu gew żviluppati ftehimiet multilaterali jew bilaterali fil-kuntest tan-NATO;
- 1. Ifakkar li strateġiji kontra t-terroriżmu jistgħu jkunu biss effettivi jekk jitwettqu strettament skont obbligi tad-drittijiet tal-bniedem u b'mod partikolari skont id-dritt għal proċess ġust;

¹ ĠU L 200, 30.7.2005, p. 1.

² ĠU L 338, 21.12.2011, p. 31.

³ Artikolu 5 tad-Dikjarazzjoni Universali tad-Drittijiet tal-Bniedem, Artikolu 7 tal-Patt Internazzjonali dwar id-Drittijiet Ċivili u Poliċi, Artikolu 3 tal-Konvenzjoni Ewropea tad-Drittijiet tal-Bniedem (ECHR) u l-ġurisprudenza relatata, u Artikolu 4 tal-Karta tad-Drittijiet Fundamentali tal-Unjoni Ewropea.

2. Itenni l-kundanna tiegħu ta' prattiki ta' rendiment straordinarju, ħabsijiet u torturi sigrieti li huma projbiti mil-liġi interna u internazzjonali tar-rispett tad-drittijiet tal-Bniedem u li jiksru fost l-oħrajn id-drittijiet għal-libertà, is-sigurtà, it-trattament uman, il-libertà mit-tortura, in-non-refoulement, il-preżunzjoni ta' innocenza, il-proċess ġust, il-konsulenza legali u l-protezzjoni ugwali skont il-liġi;
3. Iqis li huwa essenzjali li l-UE tikkundanna kwalunkwe prattiki ta' abbużi fil-ġlieda kontra t-terrorizmu, inkluż kwalunkwe atti bħal dawn kommessi dwar it-territorji tat-terroriżmu, biex b'hekk l-UE mhux biss tkun kapaċi tirrispetta l-valuri tagħha iżda wkoll tkun b'mod kredibbli, favurhom fis-sħubiji esterni tagħha;
4. Itenni li applikazzjoni sħiħa tal-klawżola tad-drittijiet tal-bniedem tal-ftehimiet hija fundamentali fir-relazzjonijiet bejn l-Unjoni Ewropea u l-Istati Membri tagħha u pajjiżi terzi u jqis li hemm momentum reali biex jiġi rivedut kif il-gvernijiet Ewropej ikkooperaw mal-apparat ta' ripressjoni tad-dittatorjati fil-ġlieda kontra t-terroriżmu; F'dan ir-rigward iqis li l-Politika Ewropea tal-Viċinat il-ġdida li ġiet riveduta għandha tipprovdi sostenn qawwi għar-riforma tas-settur tas-sigurtà, li b'mod partikolari dan għandu jassigura separazzjoni ċara ta' intelliġenza u funzjonijiet tal-infurzar tal-liġi; jistieden lis-SEAE, il-Kunsill u l-Kummissjoni biex jerġgħu isahħu l-kooperazzjoni tagħhom mal-Kumitat għall-Prevenzjoni tat-Tortura u mekkaniżmi oħra rilevanti tal-Kunsill tal-Ewropa fl-ippjanar u l-implimentazzjoni ta' proġetti ta' assistenza fil-ġlieda kontra t-terroriżmu ma' pajjiżi terzi u fil-forom kollha ta' djalogi kontra t-terroriżmu ma' pajjiżi terzi;
5. Itenni l-appell tiegħu, f'konformità mal-liġi internazzjonali u, b'mod partikolari, Artikolu 12 tas-CAT għall-Istati kollha ffaċċjati b'allegazzjonijiet kredibbli biex jagħmlu l-aħjar sforz biex jipprovdu l-kjarifiki neċessarji u jekk l-indikazzjonijiet jippersistu biex isiru investigazzjonijiet u inkjesti fil-fond fl-atti allegati ta' konsenja straordinarja, ħabsijiet u torturi sigrieti u drittijiet oħra tal-bniedem serji, jiżgura l-affidabilità u jevita l-impunità inkluż it-tressiq tal-individwi quddiem il-ġustizzja fejn hemm l-evidenza tar-responsabilità kriminali; jistieden lill-Viċi President / lir-Rappreżentant Għoli u l-Istati Membri, f'din il-konnessjoni, biex jieħdu l-miżuri neċessarji biex jiżguraw l-inseguwiment meħtieġ għall-istudju kongunt tal-Istati Uniti dwar il-prattiki globali f'relazzjoni fir-rigward tad-detenzjoni sigrieta fil-kuntest tal-ġlieda kontra t-terroriżmu, b'mod partikolari fir-rigward tal-inseguwitu tal-ittra mibgħuta mill-Mandat Speċjali detenturi fil-21 ta' Ottubru 2011 għal 59 stat, li tistaqsi l-gvernijiet rispettivi tagħhom biex jipprovdu aġġornament dwar l-implimentazzjoni tar-rakkomandazzjonijiet li jinsabu f'dan l-istudju;
6. Jistieden lin-NATO u lill-awtoritajiet tal-Istati Uniti biex imexxu l-investigazzjonijiet tagħhom, jikkoperaw mill-qrib mal-UE u l-Istati Membri parlamentari jew inkjesti ġudizzjarji dwar dawn il-kwistjonijiet, inkluż fejn rilevanti billi jirrispondu minnufih it-talbiet għal Assistenza Legali Reċiproka, jiżvelaw informazzjoni dwar konsenji straordinarji programmi u prattiki oħrajn li jiksru d-drittijiet tal-bniedem u l-libertajiet fundamentali u jipprovdu r-rappreżentanti legali tas-suspettati bl-informazzjoni kollha neċessarja għad-difiża tal-klijenti tagħhom; jistieden għal konferma li l-ftehimiet kollha tan-NATO u n-NATO-UE u arrangamenti transatlantiċi oħra ikunu konformi mad-drittijiet fundamentali;
7. Jagħti ġieħ lill-inizjattivi tas-soċjetà ċivili tal-Istati Uniti li fl-2010 waqqfu task force

indipendenti magħmula miż-żewġ partiti biex jeżaminaw il-politika u l-azzjonijiet tal-Gvern tal-Istati Uniti relatati mal-qbid, id-detenzjoni u l-prosekuzzjoni ta' 'terroristi suspettati' u l-kustodja tal-Istati Uniti waqt l-amministrazzjonijiet ta' Clinton, Bush u Obama;

8. Jitlob lill-awtoritajiet rilevanti sabiex ma jinvokawx ir-reqwiziti ta' segretezza fir-rigward tal-kooperazzjoni tal-intelligenza internazzjonali biex b'hekk jiġu mblokkati r-responsabilitajiet u r-rimedji u jinsistu li raġunijiet ta' sigurtà nazzjonali awtentici biss jistgħu jiġġustifikaw is-segretezza, li fi kwalunkwe każ tiġi wara l-obbligi tad-drittijiet fundamentali mhux derogabbli bħall-projbizzjoni assoluta tat-tortura;
9. Jitlob lill-UE sabiex tiżgura li l-obbligi internazzjonali tagħha stess jiġu osservati bis-sħiħ u li l-politiki tal-UE u l-istrumenti tal-politika barranija, bħal-linji gwida dwar it-tortura u djalogi dwar id-drittijiet tal-bniedem, jkunu implimentati bis-sħiħ, sabiex tkun f'pożizzjoni aqwa biex titlob l-implimentazzjoni rigoruza ta' klawżoli tad-drittijiet tal-bniedem fil-ftehimiet internazzjonali kollha ffirmati minnha u li thegġegħ lill-alleati ewlenin tagħha, bħall-Istati Uniti, sabiex jirrispettaw il-liġi interna u internazzjonali tagħhom;
10. Ifakkar li l-Protokoll Fakultattiv għall-Konvenzjoni kontra t-Tortura jehtiegħ l-istabbiliment ta' sistemi ta' moniteraggħ li jkopru s-sitwazzjonijiet kollha ta' tiċhid tal-libertà, u jinsistu fuq il-fatt li l-konformità ma' dan l-istrument internazzjonali iżżid element ta' protezzjoni; jinkoraġġixxi b'mod qawwi l-pajjiżi siehba tal-UE biex jirratifikaw il-Protokoll Fakultattiv u biex johlqu strumenti indipendenti nazzjonali ta' prevenzjoni li huma f'konformità mal-Prinċipji ta' Pariġi, u biex jirratifikaw il-Konvenzjoni Internazzjonali għall-Protezzjoni tal-Persuni Kollha mill-Għajbien Sfurzat;
11. Jistieden lill-Gvern tal-ex-Repubblika Jugozłava tal-Maċedonja (FYROM) biex jaċċerta r-responsabilitajiet u jassigura r-responsabilità għall-ħtif, li apparentament minn identità żbaljata, ta' Mr Khaled el-Masri, li wasslitu għad-detenzjoni illegali tiegħu u għat-tortura allegata; jikkundanna n-nuqqas ta' azzjoni mill-Uffiċċju tal-Prosekutur ta' Skopje biex iwettqu investigazzjoni kriminali kontra l-ilment tas-Sur El-Masri; jirrimarka li l-Qorti Ewropea għad-Drittijiet tal-Bniedem ħadet dan il-każ u li l-Awla Manja kellha l-ewwel seduta fis-16 ta' Mejju 2012; jikkunsidra li l-allegazzjoni kondotta tal-Gvern tal-FYROM, f'dan il-każ hija konsistenti mal-prinċipji fundamentali tad-drittijiet fundamentali tal-UE u l-istat ta' dritt u għandha tkun issostanzjata u mtella' mill-Kummissjoni fil-qafas tal-proċess ta' adegzjoni tal-FYROM tal-UE;
12. Huwa kkonċernat b'mod partikolari mill-proċedura mwettqa minn kummissjoni militari tal-Istati Uniti fir-rigward tas-Sinjur Abd al-Rahim al-Nashiri li jista' jiġi kkundannat għall-mewt jekk jinsab ħati; jistieden lill-awtoritajiet tal-Istati Uniti biex jeskludu l-impożizzjoni tal-piena tal-mewt fuq is-Sinjur al-Nashiri u jtenni l-oppożizzjoni li ilu jhaddan fit-tul kontra l-piena tal-mewt fi kwalunkwe każ u f'kull ċirkostanza jirrimarka li l-każ tas-Sinjur al-Nashiri kien imressaq quddiem il-Qorti Ewropea tad-Drittijiet tal-Bniedem mis-6 ta' Mejju 2011; jistieden lill-awtoritajiet ta' kwalunkwe pajjiż fejn is-Sinjur al-Nashiri kien pospost għall-mezzi kollha disponibbli biex jiżgura li huwa mhux sugġett għall-piena tal-mewt; ihegġegħ lill-VP/RGH biex itellgħu l-każ tas-Sur al-Nashiri bħala kwistjoni ta' prijorità mal-Istati Uniti f'applikazzjoni tal-Linji Gwida tal-UE dwar il-piena tal-mewt;

13. Jafferma mill-ġdid li l-ġlieda internazzjonali kontra t-terroriżmu u l-kooperazzjoni bilaterali u multilaterali internazzjonali f'dan il-qasam, inkluż fil-qafas tan-NATO jew bejn servizzi ta' intelligenza u sikurezza, għandhom ikunu mwettqa b'rispett sħiħ għad-drittijiet tal-bniedem u libertajiet fundamentali u b'sorveljanza demokratika u ġudizzjarja xierqa; jistieden lill-Membri tal-Istat tal-UE, il-Kummissjoni, Is-Servizzi Ewropej ta' Azzjoni Esterna (EEAS) u l-Kunsill biex jiżguraw li dawn il-prinċipji huma applikati fir-relazzjonijiet esterni u jinsistu li għandhom evalwazzjoni bir-reqqa tar-reġistri tal-kontropartijiet tagħhom dwar id-drittijiet tal-bniedem qabel ma jissieħbu f'xi fteħmin ġdid, f'preferibbilment dwar qsim ta' kooperazzjoni intelligenti u ta' informazzjoni, għandhom jirrevedu akkordji eżistenti fejn il-kontropartijiet ifallu milli jikkonformaw mad-drittijiet tal-bniedem u għandhom jinfurmaw lill-Parlament dwar il-konklużjonijiet ta' dawn ir-reviżjonijiet u l-valutazzjonijiet;
- 14. Itenni l-istedina tiegħu dwar il-Kunsill u l-Istati Membri biex jeskludu, bhala bażi ta' estradizzjoni jew deportazzjoni tal-persuni li jitqiesu bhala theddida għas-sigurtà nazzjonali, għad-dipendenza dwar assigurazzjonijiet diplomatiċi mhux infurzati fejn hemm riskju reali ta' soġġezzjoni għat-tortura jew trattament hażin jew ta' provi li jużaw l-evidenza estratta;**
15. Ihegġeg lill-awtoritajiet rilevanti biex jiżguraw li ssir distinzjoni stretta bejn l-attivitajiet ta' servizzi ta' informazzjoni sigrieta u sigurtà min-naħa waħda u l-aġenziji tal-infurzar tal-liġi min-naħa l-oħra, sabiex jiġi żgurat li l-prinċipju ġenerali ta' 'nemo iudex in sua causa' jiġi mħares;
16. Jenfasizza li l-Kumitat Temporanju tal-PE li qed iwettaq l-investigazzjoni li kienet il-bażi tar-riżoluzzjonijiet tiegħu tal-14 ta' Frar 2007 u tad-19 ta' Frar 2009 wera kif il-proċeduri ta' awtorizzazzjoni u kontroll tal-inġenji tal-ajru ċivili li jtiru fuq l-ispazju tal-ajru jew jinżlu fit-territorju tagħhom kienu estremament żbaljati, b'hekk mhux talli kienu jiġu abbużati fir-"rendimenti straordinarji" tas-CIA, iżda wkoll evitati faċilment minn kull operatur ta' kriminalità organizzata, inklużi netwerks ta' terroristi; ifakkar ukoll il-kompetenza tal-Komunità fil-qasam tas-sikurezza u s-sigurtà tat-trasport u r-rakkomandazzjonijiet tal-PE lill-Kummissjoni biex tirregola u tissorvelja l-ġestjoni tal-ispazju tal-ajru, l-ajruporti u l-avjazzjoni mhux kummerċjali tal-UE; għalhekk, jistieden lill-UE u l-Istati Membri tagħha biex ma jkomplux jipposponu l-analiżi bir-reqqa tal-implimentazzjoni tagħhom tal-Konvenzjoni dwar l-Avjazzjoni Ċivili Internazzjonali (il-Konvenzjoni ta' Chicago) rigward l-awtorizzazzjoni u l-ispezzjonijiet ta' inġenji tal-ajru ċivili li jtiru fl-ispazju tal-ajru jew jinżlu fit-territorju tagħhom, sabiex jiġi żgurat li tittejjeb is-sigurtà u jsiru kontrolli b'mod sistematiku, billi jeħtieġu l-identifikazzjoni antiċipat ta' passigġieri u ekwipaġġ, u jiżguraw li kwalunkwe titjiriet ikklassifikati bhala 'titjiriet statali' (li huma esklużi mill-ambitu tal-Konvenzjoni) jiksbu awtorizzazzjoni minn qabel u kif suppost; ifakkar ukoll fir-rakkomandazzjonijiet tal-PE li l-Konvenzjoni ta' Tokyo dwar ir-Reati u Ċerti Atti Oħra Mwettqa Abbord Inġenji tal-Ajru tiġi msaħħa b'mod effettiv mill-Istati Membri;
17. Jitlob lill-Konferenza tal-Prezidenti tad-Delegazzjonijiet biex tiżgura li jinbdeu djalogi parlamentari dwar il-ħarsien tad-drittijiet fundamentali filwaqt li jiġi migġieled it-terroriżmu abbażi ta' u bhala segwitu tas-sejbiet tal-Istudju Kongunt tan-NU dwar prattiki globali fir-rigward tad-detenzjoni sigrieta fil-kuntest tal-ġlieda kontra t-terroriżmu u tal-

kompilazzjoni min-NU ta' prattiki tajba dwar oqfsa u miżuri legali u istituzzjonali li jiżguraw ir-rispett għad-drittijiet tal-bniedem minn aġenziji tal-informazzjoni sigrieta filwaqt li jiġi miġġieled it-terroriżmu, inkluża s-sorveljanza tagħhom;

18. Jitlob lill-Istati Uniti, billi l-irwol kardinali tal-ishubija transatlantika u t-tmexxija tal-Istati Uniti f'dan il-qasam, biex tinvestiga bir-reqqa u tiżgura r-responsabilità għal kwalunkwe abbużi pprattikati, tiżgura li politiki domestiċi rilevanti u internazzjonali huma applikati b'mod sħiħ bl-għan li jintemmu t-toqob suwed legali, jintemmu l-provi militari, jiġu applikati politiki kriminali lill-persuni suspettati mit-terroriżmu u biex jerga' jiddaħħal ir-rieżami tad-detenzjoni u *habeas corpus*, permezz ta' proċess misthoqq, libertà mit-tortura u nuqqas ta' diskriminazzjoni bejn iċ-ċittadini barranin u tal-Istati Uniti;
19. Jitlob lill-President Obama sabiex jonora l-wegħda tiegħu magħmula f'Jannar 2009 sabiex jingħalaq Guantánamo, biex jippermetti kwalunkwe persuna arrestata li ma tkunx se tiġi akkużata tmur lura pajjiżha jew pajjiż ieħor sikur malajr kemm jista' jkun, u sabiex jitressqu l-persuni arrestati fi Guantánamo li jkun hemm prova ammissibbli suffiċjenti kontribom mingħajr dewmien f'seduta ta' smiġh ġusta u pubblika minn qorti indipendenti u imparzjali u, jekk jinstabu hatja, għandhom jiġu imprigunati fl-Istati Uniti skont l-istandards u l-prinċipji internazzjonali applikabbli; jehtieg bl-istess mod li jiġi investigat il-ksur tad-drittijiet tal-bniedem li seħh f'Guantánamo u li jiġu rfinati r-responsabilitajiet;
20. Jitlob lill-awtoritajiet tal-Istati Uniti biex jirrevokaw il-qawwa ta' detenzjoni indefinita mingħajr akkuża jew proċess taht l-NDAA;
21. Jitlob lill-Istati Membri tal-UE biex jiffirmaw u jirratifikaw il-Konvenzjoni tan-NU għall-Protezzjoni tal-Persuni Kollha minn Għajbien Sfurzat;
22. Jitlob sabiex kwalunkwe persuna arrestata li ma tkunx se tiġi akkużata iżda li ma tistax tkun ripatrijata minhabba r-riskju reali ta' tortura jew persekuzzjoni f'pajjiżha sabiex tingħata l-opportunità ta' risistemazzjoni fl-Istati Uniti taht protezzjoni umanitarja u tingħata rimedju¹, u jhegġeg lill-Istati Membri tal-UE sabiex huma wkoll jospitaw persuni miżmuma fi Guantánamo;
23. Jitlob lill-UE biex tiżgura li l-Istati Membri, assoċjati u msieħba tal-UE, b'mod partikolari taht il-Ftehim ta' Cotonu, li aċċettaw li jospitaw dawk li qabel kienu prigunieri fi Guantánamo fil-fatt jagħtu appoġġ sħiħ f'kundizzjonijiet ta' għajxien u billi jiffaċilitaw l-integrazzjoni tagħhom fis-soċjetà, trattament mediku inkluż irkupru psikoloġiku, aċċess għal dokumenti ta' identifikazzjoni u tal-ivvjaġġar, l-eżerċizzju tad-dritt għal riunifikazzjoni tal-familja u d-drittijiet fundamentali l-oħra kollha attribwiti lill-persuni bi status ta' asil politiku;

¹ Ara l-paragrafu 3 tar-Riżoluzzjoni tal-Parlament Ewropew tal-4 ta' Frar 2009 dwar ir-ritorn u r-rilokazzjoni tal-prigunieri tal-faċilità ta' detenzjoni ta' Guantánamo (P6_TA (2009)0045).

RIŻULTAT TAL-VOTAZZJONI FINALI FIL-KUMITAT

Data tal-adozzjoni	5.7.2012
Riżultat tal-votazzjoni finali	+: 60 -: 3 0: 1
Membri preżenti għall-votazzjoni finali	Pino Arlacchi, Elmar Brok, Jerzy Buzek, Tarja Cronberg, Arnaud Danjean, Michael Gahler, Marietta Giannakou, Andrzej Grzyb, Anna Ibrisagic, Liisa Jaakonsaari, Anneli Jäätteenmäki, Jelko Kacin, Ioannis Kasoulides, Tunne Kelam, Nicole Kiil-Nielsen, Evgeni Kirilov, Maria Eleni Koppa, Andrey Kovatchev, Paweł Robert Kowal, Eduard Kukan, Vytautas Landsbergis, Ryszard Antoni Legutko, Krzysztof Lisek, Sabine Lösing, Ulrike Lunacek, Mario Mauro, Francisco José Millán Mon, Alexander Mirsky, María Muñoz De Urquiza, Annemie Neyts-Uyttebroeck, Norica Nicolai, Raimon Obiols, Kristiina Ojuland, Ria Oomen-Ruijten, Pier Antonio Panzeri, Alojz Peterle, Bernd Posselt, Hans-Gert Pöttering, Libor Rouček, Tokia Saïfi, Nikolaos Salavrakos, György Schöpflin, Werner Schulz, Adrian Severin, Marek Siwiec, Geoffrey Van Orden, Kristian Vigenin, Sir Graham Watson, Boris Zala
Sostitut(i) preżenti għall-votazzjoni finali	Charalampos Angourakis, Jean-Jacob Bicep, Véronique De Keyser, Andrew Duff, Tanja Fajon, Hélène Flautre, Elisabeth Jeggle, Baroness Sarah Ludford, Carmen Romero López, Helmut Scholz, Indrek Tarand, Alejo Vidal-Quadras, Dominique Vlasto, Joachim Zeller
Sostitut(i) (skont l-Artikolu 187(2)) preżenti għall-votazzjoni finali	Petru Constantin Luhan

RIŻULTAT TAL-VOTAZZJONI FINALI FIL-KUMITAT

Data tal-adozzjoni	10.7.2012
Riżultat tal-votazzjoni finali	+: 50 -: 2 0: 5
Membri preżenti għall-votazzjoni finali	Jan Philipp Albrecht, Edit Bauer, Mario Borghezio, Rita Borsellino, Emine Bozkurt, Arkadiusz Tomasz Bratkowski, Simon Busuttil, Philip Claeyns, Carlos Coelho, Ioan Enciu, Frank Engel, Cornelia Ernst, Monika Flašíková Beňová, Hélène Flautre, Kinga Gál, Kinga Göncz, Sylvie Guillaume, Anna Hedh, Salvatore Iacolino, Sophia in 't Veld, Livia Járóka, Timothy Kirkhope, Juan Fernando López Aguilar, Baroness Sarah Ludford, Monica Luisa Macovei, Svetoslav Hristov Malinov, Véronique Mathieu, Anthea McIntyre, Louis Michel, Claude Moraes, Antigoni Papadopoulou, Georgios Papanikolaou, Carmen Romero López, Renate Sommer, Rui Tavares, Nils Torvalds, Kyriacos Triantaphyllides, Wim van de Camp, Axel Voss, Josef Weidenholzer, Cecilia Wikström, Tatjana Ždanoka
Sostitut(i) preżenti għall-votazzjoni finali	Elena Oana Antonescu, Michael Cashman, Anna Maria Corazza Bildt, Leonidas Donskis, Dimitrios Droutsas, Lorenzo Fontana, Mariya Gabriel, Monika Hohlmeier, Hubert Pirker, Raül Romeva i Rueda, Salvador Sedó i Alabart, Michèle Striffler
Sostitut(i) (skont l-Artikolu 187(2)) preżenti għall-votazzjoni finali	Zita Gurmai, Nadja Hirsch, Elisabeth Jeggle